

මාර්ක්



පරිච්ඡේදය 1

1 දෙවියන්වහන්සේගේ පුත්‍ර වූ යේසුස් ක්‍රිස්තුස්වහන්සේගේ ශුභාරංචියේ පටන්ගැනීමය.

2 බලව, මම මාගේ දූතයා නුඹට පෙරටුව යවමි, හෙතෙම නුඹ මාර්ගය සාදන්නේය;

3 ස්වාමීන්වහන්සේගේ මාර්ගය පිළියෙළ කරව, උන්වහන්සේගේ මාවත් සමතලා කරවයි. වනාන්තරයේ හඬගසන්නෙකුගේ ශබ්දය කියා අනාගතවක්තෘවූ යෙසායාගේ පොතේ ලියා තිබෙන ප්‍රකාරයට,

4 යොහන් ආවේය. ඔහු වනාන්තරයෙහිදී බවතීස්මකරමින් පවතමාව පිණිස පසුතැවිල්ලේ බවතීස්මය ප්‍රකාශකෙළේය.

5 එවිට මුළු යුදා රටවාසීහුද යෙරුසලමේ සියල්ලෝද ඔහු වෙතට පැමිණ තමුන්ගේ පව කියාදෙමින් ඔහුගෙන් යොර්දාන් ගඟෙහි බවතීස්මය ලැබුවෝය.

6 යොහන් ඔටුරෝම වස්ත්‍ර හැඳ ඉහටියේ සම්පටියක් බැඳ සිටියේය, ඔහු පළහැටියන්ද වනමිද කැවේය.

7 ඔහු දේශනාකරමින්: මට වඩා බලවත් කෙනෙක් මට පසුව එනසේක, මම නැමි උන්වහන්සේගේ වහන්සල පටිය මුදන්වත් නොවටිමි.

8 මම නුඹලා වතුරෙන් බවතීස්ම කෙළෙමි, නුමුත් උන්වහන්සේ නුඹලා ශුද්ධාත්මයාණන්ගෙන් බවතීස්ම කරනසේකැයි කිය.

9 ඒ දවස්වලදී යේසුස්වහන්සේ ගලිලයේ නාසරෙත් සිට ඇවිත් යොහන්ගෙන් යොර්දානෙහි බවතීස්මය ලැබුවේක.

10 උන්වහන්සේ දියෙන් ගොඩනැගුණු කෙණෙහිම අහස විවරවී, ආත්මයාණන්වහන්සේ පරෙවියෙකු මෙන් තමන් පිටට බැස එනවා දුටුවේක.

11 තවද: නුඹ මාගේ ප්‍රේමවන්ත පුත්‍රයාය, නුඹ කෙරෙහි ඉතා ප්‍රසන්නව සිටිමිදි අහසෙන් හඬක් නික්මුණේය.

12 එකෙණෙහිම ආත්මයාණන්වහන්සේ උන්වහන්සේ වනාන්තරයට පැමිණෙවුසේක.

13 උන්වහන්සේ සාතන් විසින් පරීක්ෂාකරනු ලබමින් සතළිස් දවසක් වනාන්තරයේ සිටියේක; උන්වහන්සේ වන මාගයන් අතරේ සිටියේක; දේව දූතයෝ උන්වහන්සේට උපස්ථාන කළෝය.

14 යොහන් පාවාදෙනු ලැබුවායිත් පසු යේසුස්වහන්සේ ගලිලයට පැමිණ දෙවියන්වහන්සේගේ ශුභාරංචිය දේශනාකරමින්:

15 කාලය සම්පූර්ණවිය, දෙවියන්වහන්සේගේ රාජ්‍යය සම්පය. පසුතැවිලිවී ශුභාරංචිය අදහාගන්නැයි කියේක.

16 උන්වහන්සේ ගලිලයේ මුහුද අද්දර යද්දී, මසුන් අල්ලන්නන් වූ සිමොන්ද සිමොන්ගේ සහෝදර වූ අන්දෘද මුහුදේ දැලක් හෙළනවා දැක:

17 මා අනුව එන්න, මම නුඹලා මනුෂ්‍යයන් අල්ලන්නන් වෙතට සලස්වන්නෙමිදි ඔවුන්ට කියේක.

18 එකෙණෙහිම ඔවුහු දැල් අත්හැර උන්වහන්සේ අනුව ගියෝය.

- 19 උන්වහන්සේ එතැනින් මදක් දුර ගොස්, සෙබද්ගේ පුත්‍රවූ යාකොබ්ද ඔහුගේ සහෝදරවූ යොහන්ද ඔරුවේ හිඳ දැල් අලුත්කරනවා දැක,
- 20 එකෙණෙහිම ඔවුන්ට අඩගැහැරුණේය. ඔවුන්ද තමන්ගේ පියවූ සෙබද් වැඩකාරයන් සමඟ ඔරුවේ ඉන්ට හැර උන්වහන්සේ පස්සේ ගියේය.
- 21 ඔවුන් කපර්ණවුමට පැමිණියේය; එකෙණෙහිම සබත් දවසේ උන්වහන්සේ සිනගෝගයට ඇතුළුවී ඉගැන්වූයේය.
- 22 උන්වහන්සේගේ ඉගැන්වීම ගැන ඔවුන් විස්මිතවූවෝය. මන්ද උන්වහන්සේ ලියන්නන් මෙන් නොව බලය ඇති කෙනෙකු මෙන් ඉගැන්වූයේය.
- 23 එකෙණෙහිම ඔවුන්ගේ සිනගෝගයේ අගුද්ධාත්මයක් ආවේගවූ මනුෂ්‍යයෙක් සිටියේය.
- 24 ඔහු මොරගසමින්: නාසරිය යේසුස්වහන්ස, ඔබට අපෙන් කම මොකද? අප විනාශ කරන්ට ආසේක්ද? ඔබවහන්සේ කවුද කියා දනිමි, ඔබ දෙවියන්වහන්සේගේ ගුද්ධවූ තැනන්වහන්සේයයි කිය.
- 25 යේසුස්වහන්සේ ඔහුට තරවටුකරමින්: කථා නොකරව, මොහුගෙන් පිටවෙවයි කීයේය.
- 26 එවිට අගුද්ධාත්මය ඔහු තදින් වෙවුලවා, මහත් හඬින් මොරගසමින්, ඔහුගෙන් පිටවූයේය.
- 27 එකල ඔවුන්ගේ පුද්ගලය කෙතරම් විද්‍යත්, සියල්ලෝම: මේ කිමෙක්ද? අලුත් ඉගැන්වීමක්ය. මුත්වහන්සේ බලයෙන් යුක්තව අගුද්ධාත්මයන්ට පවා අණකරනසේය, ඔවුන් උන්වහන්සේට කිකරුවෙහිසි ඔවුනොවුන් අතරේ කථාකරගත්තෝය.
- 28 එකෙණෙහිම උන්වහන්සේ ගැන ප්‍රචාන්තිය මුළු ගලිල පළාතේ අවට සැමතැනම පතළවිය.
- 29 ඔවුන් සිනගෝගයෙන් පිටත්ව ආ කෙණෙහිම යාකොබ් සහ යොහන් සමඟ සීමොන්ගේද අන්දාගේද ගෙදරට පැමිණියේය.
- 30 සීමොන්ගේ භාර්යාවගේ මවු උණෙන් ඔත්පළව සිටියාය. එකෙණෙහිම ඔවුන් ඇ ගැන උන්වහන්සේට කීවෝය.
- 31 උන්වහන්සේ ඇවිත් ඇගේ අත අල්ලා ඇ නැගිටෙවූයේය; එවිට උණරෝගය ඇ කෙරෙන් පහව ගියේය, ඇ ඔවුන්ට උපස්ථානකළාය.
- 32 සවස්වී ඉර බැස්ස කල ඔවුන් රෝගාතුරවූ සියල්ලන්ද යක්ෂාවේගවූවන්ද උන්වහන්සේ ළඟට ගෙනාවෝය.
- 33 මුළු නුවර වැසියෝ දොර ළඟ රැස්ව සිටියේය.
- 34 උන්වහන්සේ අනේකාකාර රෝගවලින් පීඩිතවූ බොහෝ දෙනෙකු සුවකළයේය, බොහෝ යක්ෂයන්ද දුරුකළයේය; ඒ යක්ෂයන් උන්වහන්සේ හැඳින්න බැවින් කථාකරන්ට උන්වහන්සේ ඔවුන්ට අවසර නුදුන්නේය.
- 35 උදය පහන්වෙන්ට බොහෝ ප්‍රථමයෙන් උන්වහන්සේ නැගිට වනාන්තර ස්ථානයකට පිටත්ව ගොස්, එහිදී යාවඤ්ඤා කළයේය.
- 36 සීමොන් සහ ඔහු සමඟ සිටි අයද උන්වහන්සේ පස්සේ ගොස්,
- 37 උන්වහන්සේ සමබවූ කල: සියල්ලෝම ඔබ සොයහිසි උන්වහන්සේට කීවෝය.
- 38 එවිට උන්වහන්සේ: වෙන තැන්වලත් මා විසින් දේශනා කරන පිණිස අසල නුවරවලට යමු; ඒ සඳහාම පිටත්ව ආවෙමිසි ඔවුන්ට කීයේය.
- 39 උන්වහන්සේ දේශනාකරමින්ද යක්ෂයන් දුරුකරමින්ද ගලිලය මුළුල්ලෙහි ඔවුන්ගේ සිනගෝගවලට ගියේය.
- 40 එවිට කුෂ්ඨරෝගියෙක් උන්වහන්සේ ළඟට ඇවිත් දණින් හිඳ: ඔබවහන්සේ කැමතිසේක් නම් මා පවිත්‍රකරන්ට ඔබට පුළුවනැයි කියා අයැද සිටියේය.
- 41 උන්වහන්සේ අනුකම්පාවෙන් යුක්තව අත දිහුකොට ඔහු පිට තබා: කැමැත්තෙමි, පවිත්‍රවෙන්නැයි ඔහුට කීයේය.
- 42 එකෙණෙහිම කුෂ්ඨය ඔහුගෙන් පහවී, ඔහු පවිත්‍රකරනු ලැබීය.
- 43 උන්වහන්සේ: කිසිවෙකුට කිසිවක් නොකියන්ට බලාගන්නැයි ඔහුට තදින් අණකොට-
- 44 නුඹ ගොස් ඔවුන්ට සාක්ෂි පිණිස පූජකයාට පෙනී, නුඹ පවිත්‍රවීම ගැන මෝසෙස් විසින් අණකළ දේවල් පූජාකරන්න කියා එකෙණෙහිම ඔහු යැවූයේය.

45 නුමුත් ඔහු පිටත්ව ගොස් ඒ කාරණය බොහෝසෙයින් ප්‍රසිද්ධකරන්නටත් පතළකරන්නටත් පටන් ගත්තේය. ඒ නිසා යේසුස්වහන්සේ ප්‍රසිද්ධයෙන් නුවරකට තවත් ඇතුල්වනට නොහැකිව, වනාන්තර ස්ථානවල පිටත සිටියේක. මනුෂ්‍යයෝ සියලු දිශාවලින් උන්වහන්සේ වෙතට ආවෝය.

පරිච්ඡේදය 2

උන්වහන්සේ දවස් ගණනකට පසු කපර්ණවුමට නැවත ඇතුල්වූ කල, උන්වහන්සේ ගෙයි සිටින බව ආරංචිවිය.

2 එවිට දොරකඩ ළඟවත් ඉඩ නැති තරමට බොහෝ දෙනෙක් රැස්වූවෝය. උන්වහන්සේ ඔවුන්ට වචනය කියේක.

3 එකල සතරදෙනෙකු විසින් උසුලනලද අංගභාග රෝගියෙකු රැගෙන ඔවුහු උන්වහන්සේ වෙතට ආවෝය.

4 සමූහයා නිසා උන්වහන්සේ ළගට එනට නොහැකිව, ඔවුහු උන්වහන්සේ සිටි තැන සෙවිල්ල හැර, පියස්ස කඩා, අංගභාග රෝගියා ඔත් යහන බැස්සෙවූවෝය.

5 යේසුස්වහන්සේ ඔවුන්ගේ ඇදහිල්ල දැක: පුත්‍රය, නුඹේ පව කමාකරනලදැයි අංගභාග රෝගියාට කියේක.

6 එහෙත් එතැන ඉදගන උන් ලියන්නන්ගෙන් සමහරෙක්:

7 මොහු මෙසේ කථාකරන්නේ මක්නිසාද? මොහු දෙවියන්වහන්සේට අපහාසකරයි. එක්කෙනෙකුට එනම් දෙවියන්වහන්සේට මිස පව කමාකරනට කාට පුළුවන්දැයි තමුන්ගේ සිත්වලින් කල්පනාකරගත්තෝය.

8 ඔවුන් තමුන් තුළ මෙසේ කල්පනාකළ බව යේසුස්වහන්සේ තමන්ගේ ආත්මයෙන් එකෙණෙහිම දැන, ඔවුන්ට කියනසේක්: නුඹලා කුමක් නිසා මේ කාරණා සිතීන් කල්පනාකරවද?

9 අංගභාග රෝගියාට-නුඹේ පව කමාකරනලදැයි කීමෙනුත්-නැගිට නුඹේ යහන රැගෙන යන්නැයි කීමෙනුත් වඩා පහසු කෝකද?

10 නුමුත් පොළොවේදී පව කමාකරනට මනුෂ්‍ය පුත්‍රයාට බලය ඇති බව නුඹලා විසින් දැනගන්නා පිණිසය කියා උන්වහන්සේ අංගභාග රෝගියාට කථාකොට:

11 නැගිට නුඹේ යහන රැගෙන ගෙදර යන්නැයි නුඹට කියමිනි කියේක.

12 ඔහු නැගිට එකෙණෙහිම යහන රැගෙන සියල්ලන් ඉදිරියෙහි පිටත්ව ගියේය; ඒ නිසා සියල්ලෝම විස්මයත්වි: මෙබඳු දෙයක් කවදාවත් නුදුටුවූ කියා දෙවියන්වහන්සේට ප්‍රශංසා කළෝය.

13 නැවත උන්වහන්සේ පිටත්ව මුහුද අයිනේ ගියසේක; මුළු සමූහයා උන්වහන්සේ වෙතට ආවෝය, උන්වහන්සේ ඔවුන්ට ඉගැන්වූසේක.

14 උන්වහන්සේ මග යන අතර, අල්පෙවුස්ගේ පුත්‍රවූ ලෙව් සුංගමපළේ වාඩිවී ඉදිනු දැක: මා අනුව එන්නැයි ඔහුට කියේක. ඔහු නැගිට උන්වහන්සේ අනුව ගියේය.

15 තවද උන්වහන්සේ ඔහුගේ ගෙයි කැමට හුන් කල, බොහෝ සුංගම අයකරන්නෝද පවකාරයෝද උන්වහන්සේ සහ උන්වහන්සේගේ ගෝලයන් සමඟ ඉදගන්නෝය. මක්නිසාද බොහෝ දෙනෙක් සිටියෝය, ඔවුහු උන්වහන්සේ අනුව ගියෝය.

16 උන්වහන්සේ සුංගම අයකරන්නන් හා පවකාරයන් සමඟ කනවා එරිසිවරුන්ගේ ලියන්නෝ දැක, උන්වහන්සේ සුංගම අයකරන්නන්ද පවකාරයන්ද සමඟ කනබොනසේකැයි උන්වහන්සේගේ ගෝලයන්ට කීවෝය.

17 යේසුස්වහන්සේ ඒ අසා: රෝගීන්ට මිස නිරෝගීන්ට වෙදාගෙන් කම් නැත. මම පවකාරයන් මිස ධර්මිෂ්ඨයන් කැඳවනට නාවෙමිනි ඔවුන්ට කියේක.

18 යොහන්ගේ ගෝලයෝද එරිසිවරුද නිරාහාරව සිටියෝය. ඔවුහු ඇවිත්: යොහන්ගේ ගෝලයන්ද එරිසිවරුන්ගේ ගෝලයන්ද නිරාහාරයෙන් සිටිද්දී ඔබගේ ගෝලයන් නිරාහාරයෙන් නොසිටින්නේ මක්නිසාදැයි උන්වහන්සේගෙන් ඇසූවෝය.

19 යේසුස්වහන්සේ ඔවුන්ට කථාකොට: මගුල් ගෙදර අය සමඟ මනමාලයා සිටියදී ඔවුන්ට

නිරාහාරව සිටින්නට පුළුවන්ද? මනමාලයා ඔවුන් සමඟ සිටින තෙක් නිරාහාරව සිටින්නට ඔවුන්ට බැරිය.

20 නුමුත් මනමාලයා ඔවුන්ගෙන් අහස්කරනු ලබන දවස් පැමිණෙන්නේය, එවිට ඒ දවසේ ඔවුහු නිරාහාරව සිටින්නෝය.

21 කිසිවෙක් තාත් රෙදි කැබෙල්ලක් පරණ වස්ත්‍රයකට මහන්නේ නැත; මැහුවොත් අලුත් රෙදි කැල්ලට පරණ රෙද්ද ඇඳී, වඩා ලොකු ඉරුමක් වේ.

22 තවද කිසිවෙක් අලුත් මුද්‍රිකපානය පරණ සමභාජනවල වත් නොකරයි; වත්කළොත් මුද්‍රිකපානයෙන් සමභාජන පැළී, මුද්‍රිකපානයත් භාජනත් නාස්තිවන්නේය. නුමුත් අලුත් මුද්‍රිකපානය අලුත් සමභාජනවල වත්කරතියි කිසේක.

23 තවද උන්වහන්සේ සබත් දවසේදී ගොයම කෙත් මැදින් ගියසේක; උන්වහන්සේගේ ගෝලයෝ යමින්ම කරල් කඩන්නට පටන්ගත්තෝය.

24 එවිට එරිසිවරු කථාකොට: මෙන්න, සබත් දවසේදී නොකටයුතු දේ මොවුන් කරන්නේ මක්නිසාදැයි උන්වහන්සේට කීවෝය.

25 උන්වහන්සේ ඔවුන්ට කථාකොට: ආචිත් තමාටද තමා සමඟ සිටියවුන්ටද හිඟයක් වී බඩගිනිවූ කල්හී කළ දේ,

26 එනම් උන්තම පූජකයා වූ අබියාතර්ගේ කාලයේදී දෙවියන්වහන්සේගේ ගෘහයට ඇතුල්ව, පූජකයන්ට විනා වෙනකාටවත් කන්ට යුතු නැති පිදීමේ රොටි කා, තමා සමඟ සිටියවුන්ටත් දුන් බව නුඹලා කවදාවත් කියවුවේ නැද්දැයි කිසේක.

27 උන්වහන්සේ ඔවුන්ට කියනසේක්: මනුෂ්‍යයා සබත් දවස උදෙසා නොව සබත් දවස මනුෂ්‍යයා උදෙසා නියමකරනලද්දේය.

28 එබැවින් මනුෂ්‍ය පුත්‍රයා සබත් දවසේ පවා ස්වාමියයි කිසේක.

පරිච්ඡේදය 3

උන්වහන්සේ නැවත සිනගෝගයට ඇතුල්වූසේක; වියළිණු අතක් ඇති මනුෂ්‍යයෙක් එහි සිටියේය.

2 එවිට ඔවුහු උන්වහන්සේට වරදතබන පිණිස උන්වහන්සේ සබත් දවසේදී ඔහු සුවකරනසේක්දෝ කියා බල බලා සිටියෝය.

3 උන්වහන්සේ: නැගිට ඉදිරියට එන්නැයි වියළිණු අත ඇති මනුෂ්‍යයාට කියා,

4 ඔවුන්ට කථාකොට-සබත් දවසේදී සුදුසුවන්නේ යහපත කිරීමද නොහොත් නපුර කිරීමද? ප්‍රාණයක් ගැලවීමද නොහොත් නාස්තිකිරීමදැයි ඔවුන්ගෙන් ඇසූසේක. නුමුත් ඔවුහු කථා නොකර සිටියෝය.

5 උන්වහන්සේ ඔවුන්ගේ සිත් දැඩිකම නිසා දුක්වී, උදහසින් ඔවුන් වටකර බලා: නුඹේ අත දිගුකරන්නැයි ඒ මනුෂ්‍යයාට කිසේක. ඔහු එය දිගුකෙළේය. එවිට ඔහුගේ අත සුවවිය.

6 එරිසිවරු පිටත්ව ගොස් උන්වහන්සේ නසන්නේ කෙසේද කියා උන්වහන්සේට විරුද්ධව හෙරොදිවරුන් සමඟ එකෙණෙහිම මන්ත්‍රණයකළෝය.

7 යේසුස්වහන්සේ එයින් අහස්ව තමන් ගෝලයන් සමඟ මුහුදු ළඟට ගියසේක. ගලීලයෙන් මහත් සමූහයක්ද උන්වහන්සේ අනුව ගියෝය. යුදයෙන්ද

8 යෙරුසලමෙන්ද ඉදුමයෙන්ද යොර්දාන් එගොඩින්ද තීර් සහ සිදොන් අවටින්ද මහත් සමූහයක් උන්වහන්සේ විසින් කරනලද මහත් ක්‍රියා ගැන අසා උන්වහන්සේ ළඟට ආවෝය.

9 සමූහයාගෙන් උන්වහන්සේ නොතෙරපෙන පිණිස තමන්ට කුඩා ඔරුවක් සූදානම්ව තිබිය යුතුයයි උන්වහන්සේ ගෝලයන්ට කිසේක.

10 මක්නිසාද උන්වහන්සේ බොහෝ දෙනෙකු සුවකළ හෙයින් රෝගවලින් පීඩිතවූ සියල්ලෝම උන්වහන්සේගේ ඇඟේ අත් තබන්නට උන්වහන්සේට තෙරපිගත ආවෝය.

11 අශුද්ධාත්මයෝද උන්වහන්සේ දුටු කල උන්වහන්සේ ඉදිරියෙහි වැටී: ඔබ දෙවියන්වහන්සේගේ පුත්‍රයාණෝයයි මොරගසා කීවෝය.

- 12 තමන් ප්‍රසිද්ධ නොකරන ලෙස උන්වහන්සේ බොහෝසේ ඔවුන්ට අණකළසේක.
- 13 උන්වහන්සේ කන්දට නැගී තමන්වහන්සේ කැමතිවූවන් තමන් ළඟට කැඳවුවේක. ඔවුහු උන්වහන්සේ ළඟට ආවෝය.
- 14 උන්වහන්සේද තමන් සමඟ සිටින පිණිසත්, දේශනාකරන්ට පිටත්කර අරින පිණිසත්,
- 15 යක්ෂයන් දුරු කිරීමේ බලය දරන පිණිසත්, දොළොස්දෙනෙකු නියමකළසේක.
- 16 (ඔවුහු කවුරුද යත්:) උන්වහන්සේ විසින් පේතෘස්යයි නමකළ සීමොන්ද,
- 17 ගර්ජනාවේ පුත්‍රයෝය යන අර්ථය ඇති බොවනර්ගස්යයි උන්වහන්සේ විසින් නම තබනලද සෙබද්දේ පුත්‍රවූ යාකොබ් සහ ඔහුගේ සහෝදරවූ යොහන්ද,
- 18 අන්තෘ සහ පිලිප්ද, බර්තොලොමෙව් සහ මතෙව්ද, තෝමස් සහ අල්පෙවුස්ගේ පුත්‍රවූ යාකොබ්ද, තද්දියුස් සහ කානානියවූ සීමොන්ද,
- 19 උන්වහන්සේ පාවාදුන් යුදස් ඉස්කාරියොන්ද යන මොවුහුය.
- 20 ඔවුන්ට කැම කන්ට පමණුවත් අවකාශ නැතිවන තරමට සමූහයා නැවත රැස්වුණෝය.
- 21 උන්වහන්සේගේ නැයෝ ඒ අසා, උන්වහන්සේට ඔල්මාදයයි කියා උන්වහන්සේ අල්ලන්ට ගියෝය.
- 22 යෙරුසලමෙන් ආවාටු ලියන්නෝ: මොහුට බෙල්සෙබ්බ් ඇත්තේය කියාත් යක්ෂාධිපතියාගේ බලයෙන් මොහු යක්ෂයන් දුරුකරයි කියාත් කීවෝය.
- 23 එවිට උන්වහන්සේ ඔවුන් තමන් වෙතට කැඳවා උපමාවලින් කථාකරමින්: සාතන් දුරුකරන්ට සාතන්ට ප්‍රථමත් කොහොමද?
- 24 යම් රාජ්‍යයක් ඒකටම විරුද්ධව හේද වුණොත් ඒ රාජ්‍යය පවතින්ට නොහැකිය.
- 25 යම් ගෙයක් ඒකටම විරුද්ධව හේදවුණොත් ඒ ගෙය පවතින්ට නොහැකිවන්නේය.
- 26 සාතන් තමාටම විරුද්ධව නැගීට හේදවේ නම් ඔහු පවතින්ට නොහැකිව කෙළවරවයි.
- 27 නුමුත් බලවත්තයා පළමුකොට බැඳලා මිස ඔහුගේ ගෙට වැද ඔහුගේ බඩු කොල්ලකන්ට කාටවත් නුප්‍රථවන; බැඳලාම ඔහුගේ ගෙය කොල්ලකන්නේය.
- 28 සැබවක් නුඹලාට කියමි-මනුෂ්‍ය පුත්‍රයන්ට ඔවුන්ගේ සියලු පව්ද ඔවුන් දෙවියන්වහන්සේට කරන සියලු ආකාර අපහාසද කමාකරනු ලබන්නේය.
- 29 නුමුත් ශුද්ධාත්මයාණන්වහන්සේට අපහාස කරන කෙනෙකුට කොයි කලකවත් කමාව නොලැබෙන්නේය, ඔහු සදාකාලික පාපයක් ගැන වරදකාරයෙකැයි කීසේක.
- 30 මෙසේ කීවේ උන්වහන්සේට අශුද්ධාත්මයක් ඇත්තේයයි ඔවුන් කී බැවිනි.
- 31 එවිට උන්වහන්සේගේ මෑණියෝද සහෝදරයෝද ඇවිත් පිටත සිට උන්වහන්සේ කැඳවන්ට යැවුවෝය.
- 32 සමූහයක් උන්වහන්සේ අවට වාඩිවී උන්නේය. බැලූව මැනව, ඔබවහන්සේගේ මෑණියොත් සහෝදරයොත් පිටත සිට ඔබ සොයතියි ඔවුහු උන්වහන්සේට කීවෝය.
- 33 උන්වහන්සේ ඔවුන්ට උත්තරදෙමින්: මාගේ මෑණියොත් මාගේ සහෝදරයොත් කවුරුදැයි කියා,
- 34 තමන් අවට වාඩිවී උන්නවුන් දෙස වට්ට බලා: මෙන්න, මාගේ මෑණියොත් මාගේ සහෝදරයොත්!
- 35 මක්නිසාද දෙවියන්වහන්සේගේ කැමැත්ත කරන කවරෙක් නුමුත් මාගේ සහෝදරයාත් සහෝදරීත් මෑණියොත්යයි වදාළ සේක.

පරිච්ඡේදය 4

නැවතත් උන්වහන්සේ මුහුද අද්දර උගන්වන්ට පටන්ගත්තේක. එකල ඉතා මහත් සමූහයක් උන්වහන්සේ වෙතට රැස්වූ බැවින් උන්වහන්සේ මුහුදේ ඔරුවකට නැගී වැඩහුන්නේක; මුළු සමූහයාද මුහුදු ළඟ ගොඩ සිටියෝය.

² උන්වහන්සේ බොහෝ කාරණා උපමාවලින් ඔවුන්ට ඉගැන්වූයේක. උන්වහන්සේ තමන් ඉගැන්වීමේදී ඔවුන්ට කියනසේක:

- 3 අසන්න-වපුරන්නා වපුරන්ට ගියේය.
- 4 ඔහු වපුරන කල මෙසේ සිදුවිය: සමහර බීජ මග අසල වැටුණේය, පක්ෂීහු ඇවිත් ඒවා අවුලා කෑවේය.
- 5 සමහරක් වඩා පස් නැති ගල් බිමේ වැටී, පස් සන නොවූ නිසා වහාම පැළවී,
- 6 ඉර උදාවූකල අවටෙන් දාලා, මුල් නැති බැවින් වියළී ගියේය.
- 7 අන් සමහරක් කටු අතරේ වැටුණේය, කටු වැටී ඒවා යටකළ බැවින් ඒවා එල නුදුන්නේය.
- 8 තවත් සමහරක් සරුබිමේ වැටුණේය; ඒවා පැළවී වැඩී, එලදෙමින්, එකෙන් තිහක් ද එකෙන් හැටක්ද එකෙන් සියයක්ද බැගින් අස්වැන්න ඉපදවිය.
- 9 ඇසීමට කන් ඇත්තේ අසාවයි කියේක.
- 10 උන්වහන්සේ තනියම සිටියදී දොළොස්දෙනා සමඟ උන්වහන්සේ පිරිවරා සිටි අය උපමා ගැන උන්වහන්සේගෙන් ඇසුවේය.
- 11 එවිට උන්වහන්සේ උත්තරදෙමින්: දෙවියන්වහන්සේගේ රාජ්‍යයේ රහස්‍ය නුඹලාට දී තිබේ. නමුත් පිටත සිටින්නන්ට සියල්ලම උපමා වලින් කියනු ලැබේ.
- 12 මක්නිසාදයත්: යම් හෙයකින් ඔවුන් හැරී කමාව නොලබන ලෙස දැක දැකත් නොදක්නා පිණිසය, අස අසාත් තේරුම් නොගන්නා පිණිසයයි කියේක.
- 13 තවද උන්වහන්සේ ඔවුන්ට කියනසේක: මේ උපමාව නුඹලා නොදනිවුද? එසේ නම් නුඹලා සියලු උපමා කෙලෙස දැනගන්නහුද?
- 14 වපුරන්නා වචනය වපුරයි.
- 15 වචනය ඇසූ කල තමුන්ගේ සිත් තුළ වපුළ වචනය සාතන් එකෙණෙහිම ඇවිත් පැහැරගනීද, වචනය වපුරනලද මග අසල වූවෝ නම් ඔවුහුය.
- 16 එසේම ගල්බිමවල වපුරනලද්දෝ නම්, වචනය ඇසූ කෙණෙහිම ප්‍රීතියෙන් පිළිගන්න නමුත්,
- 17 තමුන් තුළ මුල් නැති බැවින් මද කලක් පැවත, වචනය නිසා හිංසාවක් හෝ පීඩාවක් හෝ පැමිණි කල්හී, එකෙණෙහිම බාධාවක්නෝවෙත්;
- 18 කටු අතරේ වපුරනලද අනික් අයවල් නම්, වචනය ඇසූ නමුත්,
- 19 මේ ලෝකය සම්බන්ධ කරදරද වස්තු මායාවද අනිකුත් දේවලට තෘෂ්ණාවද පැමිණීම කරණකොටගෙන වචනය යටකරනු ලැබ එල නොදෙන්නෝ වෙති.
- 20 සරුබිමේ වපුරනලද්දෝ නම්, වචනය අසා, පිළිගෙන, නිසි ගුණයක්ද සැට ගුණයක්ද සියක් ගුණයක්ද බැගින් එල දරන්නෝයයි කියේක.
- 21 තවද උන්වහන්සේ ඔවුන්ට කියනසේක: පහත ගෙනෙන්නේ කුරුණිය යට හෝ ඇඳ යට හෝ තබන පිණිසද? පහන් රුක උඩ තැබීමට නොවේද?
- 22 මක්නිසාද මතු එළිදරව් නොවන සහවනලද දෙයක්වත්, මතු ප්‍රසිද්ධකරනු නොලබන රහසේ තැබූ කිසි දෙයක්වත් නැත්තේය.
- 23 යමෙකුට ඇසීමට කන් ඇත්තේද ඔහු අසාවයි කියේක.
- 24 තවද උන්වහන්සේ ඔවුන්ට කියනසේක: නුඹලා අසන කාරණා ගැන බලාගන්න. නුඹලා යම් මිමමකින් මැනදෙන්නහුද, එයින්ම නුඹලාටත් මැනදෙනු ලැබේ. නුඹලාට තව වැඩියෙන් දෙනුලැබේ.
- 25 මක්නිසාද යමෙකුට ඇත්තේද ඔහුට දෙනු ලැබේ යමෙකුට නැත්තේද ඔහුට ඇති දේ පවා ඔහුගෙන් ගනු ලැබෙයි කියේක.
- 26 තවද උන්වහන්සේ කියනසේක: දෙවියන්වහන්සේගේ රාජ්‍යය වනාහී මනුෂ්‍යයෙකු විසින් පොළොවෙහි බීජ වැපිරීමට සමානය.
- 27 ඔහු රාත්‍රියේ නිදන්නේය, දහවල් නැගිට සිටින්නේය, ඔහු නොදන්නා ප්‍රකාරයකින් ඒ බීජ පැළවී වැඩෙන්නේය.
- 28 පොළොවෙන්ම එල හටගන්නේය; පළමුව කොළද දෙවනුව කරල්ද ඉන්පසු කරළේ සමුද්‍රණ ධාන්‍යයද හටගන්නේය.
- 29 ගොයම් පැසුණු කල, කපන කාලය පැමුණුණ බැවින්, ඔහු වහාම දැකැත්ත යොදන්නේයයි කියේක.

- 30 තවද උන්වහන්සේ කියනසේක්: දෙවියන්වහන්සේගේ රාජ්‍යය කුමකට සමානකරමුද?
- නොහොත් කවර උපමාවකින් එය දක්වාදෙමුද?
- 31 එය අබ ඇටයකට සමානය. එය පොළොවෙහි වපුරන කල පොළොවෙහි තිබෙන සියලු බීජවලට වඩා කුඩා නුමුත්,
- 32 වපුළායින් පසු එය වැඩී, සියලුම පලා ගස්වලට වඩා ලොකුවී, ඒකේ සෙවණෙහි ආකාශයේ පක්ෂීන්ට ලගිනට පුළුවන් තරමට මහත් අතු විහිදන්නේයයි කියේ.
- 33 ඔවුන්ට දරන්ට පුළුවන් ප්‍රමාණයට මෙබඳු බොහෝ උපමාවලින් උන්වහන්සේ වචනය ඔවුන්ට කියේ.
- 34 උපමාවක් නැතුව උන්වහන්සේ ඔවුන්ට කථානොකළසේක. නුමුත් උන්වහන්සේ තමන්ගේම ගෝලයන්ට සියල්ල රහසේ තොරාදුන්නේක.
- 35 එදා සවස්වූ කල: අපි එගොඩට යමුයයි උන්වහන්සේ ඔවුන්ට කියේ.
- 36 ඔවුහු සමූහයා අත්හැර, උන්වහන්සේ සිටි ලෙසම ඔරුවේ තමුත් සමඟ උන්වහන්සේ ගෙනගියෝය. ඒ සමඟ වෙනත් ඔරුද තිබුණේය.
- 37 එවිට සැඩ සුළඟක් හමා, ඔරුව පිරෙන තරමට ඒ තුළට රැළ ගැසුවේය.
- 38 උන්වහන්සේ ඔරුවේ අවරේ මෙත්තය පිට නිදාහුන්නේක. ඔවුහු උන්වහන්සේ පුබුදුවා: ආචාරිනි, අප විනාශවන බව ඔබ සලකන්නේ නැද්දැයි උන්වහන්සේට කීවෝය.
- 39 උන්වහන්සේ නැගිට සුළඟට තරවුකොට: නිශ්ශබ්දවෙව, නිශ්චලවෙවයි මුහුදට කියේ.
- එවිට සුළඟ නැවතී, මහත් නිශ්චලයක් විය.
- 40 උන්වහන්සේද: නුඹලා හයව සිටින්නේ මන්ද? තවම නුඹලාට ඇඳහිල්ල නැද්දැයි කියේ.
- 41 ඔවුහු ඉතා යහපත්වී: සුළඟ සහ මුහුද පවා මුත්වහන්සේට කිකරුවීමට මුත්වහන්සේ කවරෙක්දැයි එකිනෙකා කථාකරගත්තෝය.

පරිච්ඡේදය 5

මවුහු මුහුදෙන් එතර ගෙරසේනායන්ගේ රටට පැමිණියෝය.

- 2 උන්වහන්සේ ඔරුවෙන් බැස්ස කෙණෙහිම අශුද්ධාත්මයක් ආවේගවූ මනුෂ්‍යයෙක් සොහොන් ගෙවලින් පිටත්ව එනවා උන්වහන්සේට සමබවිය.
- 3 ඔහු සොහොන් ගෙවල වාසයකෙළේය. දමවැලකින් පවා ඔහු තවත් නවත්වන්ට කිසිවෙකුට නුපුළුවන්විය.
- 4 මක්නිසාද විලංගුවලින්ද දමවැල්වලින්ද බොහෝ වර බඳිනු ලැබූ නුමුත් ඔහු දමවැල් කඩාදමා විලංගු බිඳදැමීමෙය. ඔහු දමනයකරන්ට කිසිවෙකුට ශක්තිය නොවිය.
- 5 ඔහු නිතරම රැ දාවල් මොරගසමින්ද ගල්වලින් කපාගනිමින්ද සොහොන් ගෙවල්හිත් කඳුවලත් සිටියේය.
- 6 ඔහු යේසුස්වහන්සේ දුරදීම දැක දුටගන ඇවිත් උන්වහන්සේට වැද:
- 7 මහෝත්තම දෙවියන්වහන්සේගේ පුත්‍රවූ යේසුස්වහන්ස, ඔබවහන්සේට මාගෙන් කම මොකද? මට වද නොදෙනමෙන් දෙවියන්වහන්සේගේ නාමයෙන් උදක්ම ඉල්ලමි මහත් හඬින් මොරගසා කීවෙය.
- 8 එසේ කීවේ: අශුද්ධාත්මය, මොහුගෙන් දුරුවෙවයි උන්වහන්සේ ඔහුට කී නිසාය.
- 9 නුඹෙ නම මොකදැයි උන්වහන්සේ ඔහුගෙන් ඇසූසේක. මගේ නම ලෙගියොනිය; මක්නිසාද අපි බොහෝ දෙනෙක් වමුයයි ඔහු කීය.
- 10 රටෙන් තමුත් දුරු නොකරන හැටියට ඔහු බොහෝසෙයින් උන්වහන්සේගෙන් ඉල්ලුවේය.
- 11 එතැන කන්ද අයිනේ මහත් ලාරු රැළක් ගොදුරු කමින් සිටියේය.
- 12 ඔවුහුද: ලාරන්ට වැහෙන පිණිස අප හැරිය මැනවයි උන්වහන්සේගෙන් ඉල්ලුවෝය.
- 13 උන්වහන්සේ ඔවුන්ට අවසරදුන්නේක. අශුද්ධාත්මයන් නික්ම ගොස් ලාරන්ට වැහුණු කල, දෙදහසක් පමණවූ ඒ ලාරු රැළ ප්‍රපාතය පහළට වෙගයෙන් දුට ගොස් මුහුදේ වැටී ගිලී මළෝය.

- 14 ඌරු රැකවල්ල පලාගොස් නුවරත් ගම්වලත් එපවත් දැන්නුවෝය. එවිට සිදුවූ දේ කුමක්දැයි බලන පිණිස මනුෂ්‍යයෝ පිටත්ව ඇවිත්,
- 15 යේසුස්වහන්සේ ළඟට පැමිණ, ලෙගියොන් නම් යක්ෂාවේශවූ මනුෂ්‍යයා වස්ත්‍ර හැඳ සිහි ඇතුළු වාඩිවී ඉන්නවා දැක, හයවූවෝය.
- 16 ඒ දුටු අය යක්ෂාවේශවූ මනුෂ්‍යයාට සිදුවුණු හැටිත් ඌරන් ගැනත් ඔවුන්ට දැන්නුවෝය.
- 17 ඔවුහු වනාහි තමුන්ගේ සීමාවලින් අහක්ව යන මෙන් උන්වහන්සේගෙන් ඉල්ලන්ට පටන්ගත්තෝය.
- 18 උන්වහන්සේ ඔරුවට නගිද්දී, යක්ෂාවේශව සිටි මනුෂ්‍යයා උන්වහන්සේ සමඟ සිටින ලෙස උදක්ම ඉල්ලා සිටියේය.
- 19 නුමුත් උන්වහන්සේ ඔහුට අවසර නොදී: නුඹ ගෙදර නුඹේ නෑ මිතුරන් ළඟට ගොස්, ස්වාමීන්වහන්සේ නුඹට කොපමණ මහත් දේවල් කළසේක්ද කියාත් උන්වහන්සේ නුඹට කරුණාකළ හැටිත් ඔවුන්ට දන්වන්නැයි ඔහුට කීසේක.
- 20 ඔහු පිටත්ව ගොස්, යේසුස්වහන්සේ තමාට කොපමණ මහත් දේවල් කළසේක්ද කියා දෙකපොලිසෙහි ප්‍රකාශ කරන්ට පටන්ගත්තේය. සියල්ලෝ මවිතවූවෝය.
- 21 යේසුස්වහන්සේ නැවත ඔරුවෙන් එගොඩවූ කල මහත් සමූහයක් උන්වහන්සේ ළඟට රැස්වූවෝය. උන්වහන්සේද මුහුදු ළඟ සිටියේක.
- 22 එකල සිනගෝගයේ මුලාදැනින්ගෙන් කෙනෙක්වූ යායිරස් නැමැත්තෙක් ඇවිත් උන්වහන්සේ දැක, උන්වහන්සේගේ පාමුල වැටී:
- 23 මාගේ කුඩා දුව මරණාසන්නව සිටින්නීය. ඇ සුවවී ජීවත්වන පිණිස ඔබ ඇවිත් ඇ පිට අත් තැබුව මැනවයි උන්වහන්සේගෙන් බොහෝසෙයින් ඉල්ලුවේය.
- 24 උන්වහන්සේ ඔහු සමඟ වැඩියසේක; මහත් සමූහයක්ද උන්වහන්සේට තෙරපෙමින් උන්වහන්සේ අනුව ගියෝය.
- 25 දොළොස් අවුරුද්දක් මහෙල් රෝගය ඇතුළු සිටි ස්ත්‍රියෙක්
- 26 නොයෙක් වෙදුන්ගෙන් බොහෝ දේ වීද, තමා සතු සියල්ල වියදමකළ නුමුත් කිසි පලක් නොලැබ, වඩා අමාරුවට පැමිණ සිටියාය.
- 27 ඇ යේසුස්වහන්සේ ගැන අසා, සමූහයා අතරෙන් පස්සෙන් ඇවිත්, උන්වහන්සේගේ සඵලට අතගැසුවාය.
- 28 මක්නිසාද: උන්වහන්සේගේ වස්ත්‍රවලට පමණවත් අතගැසුවොත් මට සුවය ලැබෙයි ඇ කීවාය.
- 29 එකෙණෙහිම ඇගේ ලේ ධාරාව වියළී ගොස්, ඒ පීඩාවෙන් ඇට සුවය ලැබුණු බව ඇගේ ශරීරය තුළෙහි ඇට දැනුණේය.
- 30 එකෙණෙහිම යේසුස්වහන්සේ තමන් කෙරෙන් නිකුත් වන ආනුභාව පිටවී ගිය බව දැන,, සමූහයා මැද හැරී: මාගේ වස්ත්‍රවලට අතගැසුවේ කවුදැයි ඇසූසේක.
- 31 උන්වහන්සේගේ ගෝලයෝ: ඔබට තෙරපෙන සිටින්නාවූ සමූහයා දැක දැකත්-මට අතගැසුවේ කවුද කියා අසනසේක්දැයි කීවෝය.
- 32 ඒ දේ කළ ස්ත්‍රිය දකින පිණිස උන්වහන්සේ අවට බැලූසේක.
- 33 නුමුත් ස්ත්‍රී තමාට සිදුවූ දේ දැන හයවී වෙවුලමින්, ඇවිත් උන්වහන්සේ ඉදිරියෙහි වැටී, සමපූර්ණ ඇත්ත උන්වහන්සේට කීවාය.
- 34 උන්වහන්සේද: දියණියනි, නුඹේ ඇඳහිල්ල නුඹ සුවකළේය; සමාදානයෙන් ගොස්, නුඹේ පීඩාවෙන් සුවපත්ව සිටින්නැයි ඇට කීසේක.
- 35 උන්වහන්සේ කපාකරද්දීම සිනගෝ-ගයේ මුලාදැනියාගේ ගෙදරින් සමහරු ඇවිත්: නුඹේ දුව මැරුණාය; ආචාරීන්වහන්සේට තවත් කුමට වෙහෙසකරන්නෙහිදැයි කීවෝය.
- 36 නුමුත් යේසුස්වහන්සේ ඒ කීම නොසලකා, සිනගෝගයේ මුලාදැනියාට කපාකොට: හයනොවී ඇඳහිල්ලෙන්ම සිටින්නැයි ඔහුට කීසේක.
- 37 උන්වහන්සේ ජේතෘස්ද යාකොබ්ද යාකොබ්ගේ සහෝදරවූ යොහන්ද හැර වෙන කාටවත් තමන් සමඟ එන්ට නොදී,

- 38 සිනගෝගයේ මුලාදැනියාගේ ගෙට ආසේක. එවිට උන්වහන්සේ කෝලාහලයක්ද බොහෝසේ හඩාවැලපෙන්නවුන්ද බලා,
- 39 ගෙට ඇතුල්ව: නුඹලා සෝභාකරන්නෙන් හඩන්නෙන් මක්නිසාද? දරුවා මැරිලා නොවේ, නිදන්නියයි ඔවුන්ට කීසේක.
- 40 එවිට ඔවුහු උන්වහන්සේට සිනාසුණෝය. නුමුත් උන්වහන්සේ සියල්ලන් බැහැරකොට, දරුවාගේ පියාද මවුද තමන්වහන්සේ සමඟ සිටියවුන්ද කඳවාගෙන, දරුවා හුන් තැනට ගොස්,
- 41 ඇගේ අත අල්ලා: තලිතාකුමි කියා ඇට කීසේක; එහි අර්ථය-යෞවනිය, නැගිටින්නැයි නුඹට කියමි යනුය.
- 42 දොළොස් අවුරුදු වයස්වූ ඒ යෞවනී එකෙණෙහිම නැගිට ඇවිද්දාය. එකෙණෙහිම ඔවුහු මහත් විස්මයකින් විස්මිත වූවෝය.
- 43 උන්වහන්සේ මෙය කිසිවෙකු දැන නොගන්නා ලෙස ඔවුන්ට තදින් අණකොට, ඇට කෑම දෙන්නට කීසේක.

පරිච්ඡේදය 6

උන්වහන්සේ එතැනින් පිටත්ව ගොස් තමන්ගේම රටට පැමිණිසේක; ගෝලයෝ උන්වහන්සේ කැටුව ගියෝය.

- 2 සබත් දවස පැමිණි කල උන්වහන්සේ සිනගෝගයෙහි උගන්වනට පටන්ගත්සේක. බොහෝ දෙනෙක් ඒ අසා මව්ව: මොහුට මේ දේවල් කොයින්ද? මොහුට දී තිබෙන මේ ප්‍රඥාව කීමෙක්ද? මොහුගේ අතින් කරනලද බලවත් ක්‍රියාවලින් හැඟෙන්නේ කීමෙක්ද?
- 3 මොහු මරියාගේ පුත්‍රවූද යාකොබ්, යෝසෙස්, යූදස් සහ සීමොන්ගේ සහෝදරවූද වඩුවා නොවේද? මොහුගේ සහෝදරයෝ මෙහි අප අතරේ සිටිනවා නොවේද කියා උන්වහන්සේ ගැන බාධාවූහ.
- 4 එවිට යේසුස්වහන්සේ කථාකොට: අනාගතවක්තෘ කෙනෙක් තමාගේම රටේදීත් තමාගේම නැයන් අතරේදීත් තමාගේම ගෙදරේදීත් මිස ගෞරව නැතුව නොසිටියයි කීසේක.
- 5 එහිදී රෝගීන් ස්වල්පදෙනෙකු පිට අත් තබා සුවකළා මිස වෙන කිසි බලවත් ක්‍රියාවක් කරනට උන්වහන්සේට නොහැකිවූයේය.
- 6 ඔවුන්ගේ විශ්වාසය නැතිකම ගැන උන්වහන්සේ මව්තවුසේක. උන්වහන්සේ උගන්වමින් අවට ගමවල ඇවිද්දසේක.
- 7 එකල උන්වහන්සේ දොළොස්දෙනා තමන් ළඟට කඳවා, ඔවුන් දෙදෙන දෙදෙනා බැගින් යවනට පටන්ගෙන, අශුද්ධාත්මයන් කෙරෙහි ඔවුන්ට බලයදී,
- 8 ගමනට සැරයටියක් පමණක් මිස රොට්ටන් මල්ලක්වත් පසුමබිවල මුදල්වත් යන කිසි දෙයක් නොගෙන,
- 9 වහන් පයලා, ඇඳුම් දෙකක් නොහැඳ යන ලෙස ඔවුන්ට අණකළසේක.
- 10 තවද උන්වහන්සේ ඔවුන්ට කියනසේක්: නුඹලා යම් තැනකදී ගෙදරකට ඇතුල්වූ කල, එයින් පිටත්ව යනතෙක් එහිම සිටින්න.
- 11 යම් තැනකදී ඔවුන් නුඹලා පිළිගන්නේවත් නුඹලාගේ වචන අසන්නේවත් නැත්නම්, එතැනින් පිටත්ව යන කල ඔවුන්ට සාක්ෂියක් පිණිස නුඹලාගේ පාද යට තිබෙන ධූලි ගසාදමන්නැයි කීසේක.
- 12 ඔවුහු පිටත්ව ගොස්: පසුතැවිලිවෙන්නැයි දේශනාකළෝය.
- 13 ඔවුහු බොහෝ යක්ෂයන්ද දුරුකොට, බොහෝ ලෙඩුන් තෙලින් ආලේපකොට, සුවකළෝය.
- 14 එකල උන්වහන්සේගේ නාමය ප්‍රසිද්ධවූ බැවින්, හෙරොද් රජ ඒ අසා: යොහන් බවතීස්ත මළවුන්ගෙන් නැගුටුණේය, එබැවින් මේ ආශ්චර්ය බලය ඔහු තුළ ක්‍රියාකරන්නේයයි කීවේය.
- 15 නුමුත් සමහරෙක්: ඔහු එළියායයි කීවෝය. අන් සමහරෙක්: අනාගතවක්තෘවරුන්ගෙන් එක්කෙනෙකු මෙන් ඔහු අනාගතවක්තෘ කෙනෙක්යයි කීවෝය.
- 16 නුමුත් හෙරොද් ඒ ඇසුකල: මේ වනාහි මා විසින් හිස කප්පවනලද යොහන්ය, ඔහු

(මළුවන්ගෙන්) නැගිට සිටින්නේයයි කියේය.

17 මක්නිසාද හෙරොද් තමා සරණපාවාගත්, තමාගේ සහෝදරයා වන පිලිප්ගේ භාර්යාව වූ හෙරෝදියස් නිසා මිනිසුන් යවා යොහන් අල්ලා හිරඅඩස්සි කෙළේය.

18 මෙසේ කළේ: නුඹ සහෝදරයාගේ භාර්යාව තබාගැනීම නුඹට යුතු නැතැයි යොහන් හෙරොද්ට කී නිසාය.

19 එබැවින් හෙරෝදියස් ඔහුට වෛරබැඳී, ඔහු මරන්නට කැමතිවූවාය; නුමුත් ඇට නොහැකිවිය;

20 මක්නිසාදයත් යොහන් ධර්මිෂ්ඨවූ ශුද්ධවූ මනුෂ්‍යයෙකු බව හෙරොද් දැන, ඔහුට හයව, ඔහු ආරක්ෂාකෙළේය. තවද ඔහුගේ බස් අසා හෙරොද් බොහෝසේ වියවුල්විය; නුමුත් සන්නේෂයෙන් ඔහුට ඇහුම්කන්දුන්නේය.

21 තවද පහසු දිනක් පැමිණියෙන්, හෙරොද් තමා උපන් දවසේදී තමාගේ උත්තමයන්ටද ප්‍රධාන සේනාධිපතින්ටද ගලීලයේ ප්‍රධානීන්ටද මංගල්‍යකැමක් දුන්නේය.

22 එවිට හෙරෝදියස්ගේ දුව එහි පැමිණ නටා, හෙරොද් සහ ඔහු සමඟ කැමට වාඩිව හුන් අය ප්‍රසන්නකළාය; එකල රජතෙම තරුණියට කථාකොට: නුඹ කැමති මොන දෙයක් නුමුත් මාගෙන් ඉල්ලන්න, ඒක නුඹට දෙමිසි කිය.

23 ඔහුද: නුඹ මාගෙන් ඉල්ලන කොයිදෙයක් වුවත්, මාගේ රාජ්‍යයෙන් දෙකෙන් කොටසක් වුවත්, නුඹට දෙමිසි කියා ඇට දිවුරුම් දුන්නේය.

24 ඇ පිටතට ගොස්: මා කුමක් ඉල්ලන්නදැයි ඇගේ මවුගෙන් ඇසුවාය. යොහන් බවතිස්තගේ හිසයයි ඇ කීවාය.

25 එකෙණෙහිම ඇ ඉක්මනින් රජු වෙතට පැමිණ: ඔබ විසින් යොහන් බවතිස්තගේ හිස තැටියක ලා දැන්ම මට දෙනවාට කැමැත්තෙමිසි කියා ඉල්ලුවාය.

26 රජතෙමේ අතිශයින් ශෝකවිය; නුමුත් ඔහුගේ දිවුරුම් නිසාත්, ඔහු සමඟ කැමට වාඩිව සිටි අයවල් නිසාත්, බැරියයි ඇට කියන්නට නොකැමතිවිය.

27 එකෙණෙහිම රජ මුරකාර හේවායෙකු යවා, යොහන්ගේ හිස ගෙනෙන්ට අණකෙළේය. ඔහු ගොස් හිරගෙයිදී ඔහුගේ හිස කපා,

28 තැටියක ලා ගෙනවුත් යොවනයට දුන්නේය; යොවනීද ඒක ඇගේ මවුට දුන්නාය.

29 ඔහුගේ ගෝලයෝ ඒ අසා ඇවිත්, ඔහුගේ මළකඳ ගෙනගොස් සොහොන් ගෙයක තැබුවෝය.

30 ප්‍රේරිතයෝ යේසුස්වහන්සේ වෙතට රැස්ව තමුන් විසින් කළාවූද ඉගැන්නුවාවූද සියල්ල උන්වහන්සේට දැන්නුවෝය.

31 එවිට උන්වහන්සේ: නුඹලා පමණක් වනාන්තර ස්ථානයකට ඇවිත් ටිකක් පහසු ගන්නැයි ඔවුන්ට කියේක. මක්නිසාදයත් ඔවුන්ට කැම කන්නටත් අවකාශ නැති තරමට එන්නෝ යන්නෝ බොහෝ වූවෝය.

32 එවිට ඔවුහු පමණක් ඔරුවෙන් වනාන්තර ස්ථානයකට ගියෝය.

33 සෙනඟ ඔවුන් යනවා දැක, බොහෝ දෙනෙක් ඔවුන් හැඳින, සියලු නුවරවලින් එක්ව පයින් දුවගොස්, ඔවුන්ට පළමුවෙන් එහි පැමිණියෝය.

34 උන්වහන්සේ ගොඩබැස්ස කල මහත් සමූහයක් දැක, ඔවුන් එඩෙරෙකු නැති බැටළුවන් මෙන් සිටිය බැවින් ඔවුන් කෙරෙහි අනුකම්පාකොට, ඔවුන්ට බොහෝ කාරණා උගන්වන්නට පටන්ගත්තේය.

35 දවාල බොහෝසේ ගෙවුණු කල උන්වහන්සේගේ ගෝලයෝ උන්වහන්සේ වෙතට ඇවිත්: මේ වනාහි වනාන්තර ස්ථානයක්ය, දවාල බොහෝසේ ගෙවී තිබේ.

36 ඔවුන් අවට තිබෙන ජනපදයට හා ගම්වලට ගොස් තමුන්ට යම් දෙයක් කන්නට මිලදී ගැනීම පිණිස ඔවුන් හැරිය මැනවයි කීවෝය.

37 නුමුත් උන්වහන්සේ උන්තරදෙමින්: නුඹලා ඔවුන්ට කන්නට දෙන්නැයි කියේක. එවිට ඔවුහු: අප ගොස් මසු දෙසියයක රොට් මිලේටගෙන ඔවුන්ට කන්නට දෙන්නදැයි උන්වහන්සේගෙන් ඇසුවෝය.

38 නුඹලා ළඟ රොට් කියක් තිබේද කියා ගොස් බලන්නැයි උන්වහන්සේ ඔවුන්ට කියේක. ඔවුහු දැනගත් කල: රොට් පහකුත් මසුන් දෙන්නෙකුත්යයි කීවෝය.

- 39 උන්වහන්සේ ඔවුන් සියල්ලන් කණ්ඩායම් වශයෙන් නිල් තණකොළ පිට හිඳුවන්ට ඔවුන්ට අණකළසේක.
- 40 ඔවුහු පේළි වශයෙන් සියය බැගින්ද පණහ බැගින්ද ඉදගත්තෝය.
- 41 උන්වහන්සේ රොට් පහද මසුන් දෙදෙනෙකු අරගෙන, ස්වර්ගය දෙස බලා ස්තූතිකොට, රොට් කඩා, ඔවුන් ඉදිරියෙහි තබන්ට ගෝලයන්ට දී, මසුන් දෙදෙනෙක් ඔවුන් සියල්ලන්ට බෙදාදුන්සේක.
- 42 සියල්ලෝම කාලා තෘප්තියට පැමිණියෝය.
- 43 ඉතිරි කැබලිවලින්ද මසුන්ගෙන්ද පැස් දොළොසක් පුරවාගත්තෝය.
- 44 රොට් කැවාඩු පුරුෂයෝ පන්දහසක්ය.
- 45 එකෙණෙහිම උන්වහන්සේ සමූහයා යවන අතර, තමන්ට පළමුවෙන් ඔරුවට නැගී බෙත්සයිදාවට එගොඩට යන්ට තමන්ගේ ගෝලයන්ට සැලැස්සූසේක.
- 46 උන්වහන්සේ ඔවුන්ගෙන් වෙන්වූ පසු, යාවඤ්ඤාන පිණිස කන්දට ගියසේක.
- 47 සවස්වූ කල ඔරුව මුහුද මැද තිබුණේය, උන්වහන්සේ වනාහි තනියම ගොඩ සිටිසේක.
- 48 සුළඟ ඔවුන්ට විරුද්ධව තිබුණු බැවින් ඔවුන් ඔරුව පැදීමෙන් හිරිහැර විඳිනවා උන්වහන්සේ දැක, රූ සතරවෙනි යාමය පමණෙහි ඔවුන් වෙතට මුහුද පිට පයින් යමින්, ඔවුන් පසුකර යන්ට හැඳුසේක.
- 49 ඔවුහු උන්වහන්සේ මුහුද පිට පයින් යනවා දැක, අවතාරයකැයි සිතා මොරගැසූහ.
- 50 මක්නිසාද සියල්ලෝම උන්වහන්සේ දැක කැලඹුණෝය. නුමුත් උන්වහන්සේ එකෙණෙහිම ඔවුන් සමඟ කථාකොට: ධෛර්යවත්ව සිටින්න. මමය; හය නොවෙන්නැයි කියා,
- 51 ඔවුන් වෙතට ගොස් ඔරුවට නැගුණුසේක; එකල සුළඟ නැවතුණේය. ඔවුහු තමුන් තුළ අතිශයින් විස්මයට පත්වූවෝය;
- 52 මක්නිසාද ඔවුන්ගේ සිත් දැඩිව තිබුණු බැවින් රොට් පිළිබඳ කාරණය ඔවුහු තේරුම් නොගත්තෝය.
- 53 ඔවුහු එගොඩ ගෙන්නෙසරෙත් රටට පැමිණ ඔරුව වෙරළේ බැන්දෝය.
- 54 ඔවුන් ඔරුවෙන් බැස්ස කෙණෙහිම මිනිස්සු උන්වහන්සේ හැඳින,
- 55 එහි වටකර රට මුළුල්ලේ දුටගොස්, උන්වහන්සේ සිටින බව ඇසූ ඇසූ තැන්වලට රෝගාතුරයන් යහන් පිටින් උසුලා ගෙනෙන්ට පටන්ගත්තෝය.
- 56 යමකිසි ගමකට හෝ නුවරකට හෝ ජනපදයකට හෝ උන්වහන්සේ ඇතුල්වූසේකද, එතැන්හි ඔවුහු රෝගාතුරයන් කඩපිල්ල තබා, ඔවුන්ට උන්වහන්සේගේ සඵලේ දාවල්ලට පමණවත් අතහසන්ට ඉඩදෙන ලෙස උන්වහන්සේගෙන් ඉල්ලුවෝය. අතහැසූ සියල්ලන්ටම සුවය ලැබුණේය.

පරිච්ඡේදය 7

- 1 රෝසලමෙන් ආවාඩු පිරිසිවරුද ලියන්නන්ගෙන් සමහරෙක්ද උන්වහන්සේ වෙතට රැස්ව,
- 2 උන්වහන්සේගේ ගෝලයන්ගෙන් සමහරුන් අපවිත්‍රවූ එනම් නොසේදූ අත්වලින් කැමකනවා දුටුවෝය.
- 3 මක්නිසාද පිරිසිවරුන් සියලු යුදෙව්වරුන් වැඩිමහල්ලන්ගේ පරම්පරාගත නියෝග රක්ෂාකරන බැවින් හොඳට අත් සෝදාගත මිස කන්නේ නැත.
- 4 කඩ සිට ආවාම තමුන්ම සෝදාගත මිස ඔවුහු කැම නොකති. ඔවුන් විසින් රක්ෂාකරන්ට පිළිගෙන තිබෙන වෙනත් බොහෝ දේ ඇත, එනම් කුසලාන් කළගෙඩි සහ පිත්තල භාජන සේදීමය.
- 5 පිරිසිවරුද ලියන්නෝද උන්වහන්සේට කථාකොට: ඔබගේ ගෝලයන් වැඩිමහල්ලන්ගේ නියෝග ලෙස නොහැසිර, අපවිත්‍රවූ අත්වලින් කැම කන්නේ මක්නිසාදැයි ඇසුවෝය.
- 6 උන්වහන්සේ ඔවුන්ට කියනසේක: මේ සෙනහ ඔවුන්ගේ තොල්වලින් මට ගොරවකරති, එහෙත් ඔවුන්ගේ සිත මාගෙන් දුරය.

7 මනුෂ්‍යයන්ගේ ශික්ෂාවන් ගුරුකම්කොට උගන්වමින්, නිර්දේශයේ මට නමස්කාරකරනිසි ලියා තිබෙන ලෙස වංචාකාරවූ නුඹලා ගැන යෙසායා මනාලෙස අනාගතවාක්‍යයෙන් කියේය.

8 නුඹලා දෙවියන්වහන්සේගේ ආඥාව හැරදමා මනුෂ්‍යයන්ගේ නියෝග රක්ෂාකරන්නන්හුයයි කියේක.

9 උන්වහන්සේ ඔවුන්ට තවත් කථාකොට: නුඹලාගේ නියෝග පවත්වන පිණිස නුඹලා දෙවියන්වහන්සේගේ ආඥාව එපාකරන හැටි කදිමයි.

10 මක්නිසාද-නුඹේ පියාටත් නුඹේ මවුටත් ගෞරවකරන්න; පියා ගැන හෝ මවු ගැන හෝ අගුණ කියන්නා මරනු ලබන්නට ඔනැයයි මෝසෙස් කීවේය.

11 එහෙත්-මාගෙන් නුඹට ප්‍රයෝජනවෙන්ට පුළුවන්ව තිබුණු දේ කොර්බාන්, එනම් පඩුරක්කියයි යම් මනුෂ්‍යයෙක් පියාටවත් මවුටවත් කීවොත්,

12 එතුන් පටන් ඔහුගේ පියාටවත් මවුටවත් උපකාරකරන්ට නුඹලා ඔහුට ඉඩදෙන්නේ නැත.

13 මෙසේ නුඹලා භාරදී තිබෙන නුඹලාගේ නියෝගවලින් නුඹලා දෙවියන්වහන්සේගේ වචනය අවලංගුකරන්නන්හුය. නුඹලා තවත් එබඳු බොහෝ දේ කරන්නන්හුයයි කියේක.

14 උන්වහන්සේ සමූහයා තමන් ළඟට නැවත කැඳවා කියනසේක්: නුඹලා සියල්ලෝම මාගේ වචනය අසා තේරුමගන්න.

15 පිටතින් මනුෂ්‍යයා තුළට වැද ඔහු අපවිත්‍රකරන්ට පුළුවන්වූ කිසි දෙයක් නැත.

16 මනුෂ්‍යයා අපවිත්‍රවෙන්නේ ඔහු තුළින් නික්මෙන දේවලිත්තියයි කියේක.

17 උන්වහන්සේ සමූහයාගෙන් වෙන්ව ගෙට ඇතුල්වූ කල ගෝලයෝ ඒ උපමාව ගැන උන්වහන්සේගෙන් ඇසුවෝය.

18 උන්වහන්සේ ඔවුන්ට කියනසේක්: නුඹලාත් එසේම තේරුම නැතුව සිටින්නහුද? පිටතින් මනුෂ්‍යයා තුළට පැමිණෙන කිසි දෙයක්වත් ඔහු අපවිත්‍රකරන්ට නොහැකි බව නුඹලාට තේරෙන්නේ නැද්ද?

19 මක්නිසාද එය ඔහුගේ සිතට නොව බඩට ඇතුල්ව වැසිකිළියට යන්නේයයි කියේක. මෙසේ සියලු ආකාර කැම පවිත්‍රයයි උන්වහන්සේ ප්‍රකාශකළසේක.

20 නැවතද උන්වහන්සේ: නුමුත් මනුෂ්‍යයා අපවිත්‍රවෙන්නේ ඔහුගෙන් පිටවන දෙයින්මය.

21 මක්නිසාද ඇතුළතින් එනම් මනුෂ්‍යයන්ගේ සිතින් නපුරු සිතිවිලි, වේගශාකම්, සොරකම්, මිනීමැරීම, කාමමිථ්‍යාවාරකම්,

22 තණ්හා, දුෂ්ඨකම්, වංචාව, සල්ලාලකම්, ඊර්ෂ්‍යාව, අපහාසකිරීම, උඩහූකම සහ මෝඩකම නික්මෙයි.

23 මේ සියලු නපුරුදේ ඇතුළතින් නික්මී මනුෂ්‍යයා අපවිත්‍රකෙරේයයි කියේක.

24 උන්වහන්සේ එතැනින් නැගිට තීර් සහ සිදොන්හි සීමාවලට පිටත්ව ගොස් ගෙයකට ඇතුල්ව, ඒ බව කිසිවෙකු දැන නොගන්නවාට කැමැතිවූසේක. නුමුත් උන්වහන්සේට සැහවී සිටින්නට බැරිවිය.

25 එකෙණෙහිම අගුද්ධාත්මයක් ආවේගවූ කුඩා දුවෙක් ඇති ස්ත්‍රියෙක් උන්වහන්සේ ගැන අසා ඇවිත් උන්වහන්සේගේ පාමුල වැටුණාය.

26 ඇ වනාහි සිරෝපිනිසි ජාතියේ ග්‍රීක් ස්ත්‍රියෙක්ය. ඇගේ දුවගෙන් යක්ෂයා දුරුකරන ලෙස ඇ උන්වහන්සේගෙන් උදක්ම ඉල්ලුවාය.

27 උන්වහන්සේ කථාකොට: පළමුකොට දරුවෝ තෘප්තියට පැමිණෙත්වා. මක්නිසාද දරුවන්ගේ රොග් ගෙන බල්ලන්ට දැමීම නුසුදුසුයයි ඇට කියේක.

28 එහෙත් ඇ උන්තරදෙමින්: එසේය, ස්වාමිනි. මෙසේ යට සිටින බල්ලෝ පවා දරුවන්ගේ කැම කැබෙලිවලින් ගෙන කනිසි උන්වහන්සේට කීවාය.

29 උන්වහන්සේද: මේ කීම නිසා යන්න; යක්ෂයා නුඹේ දුවගෙන් දුරුව ගියේයයි ඇට කියේක.

30 ඇ ගෙදර ගිය කල ඇගේ දුව ඇදේ සැතපී ඉන්න බවද යක්ෂයා දුරුවී සිටින බවද දුටුවාය.

31 නැවතත් උන්වහන්සේ තීර් සීමාවලින් පිටත්ව, සිදොන් මැදින් ගොස්, දෙකපොලිසේ සීමා මැදින් ගලිලයේ මුහුද ළඟට පැමුණුණුසේක.

32 එකල ඔව්හු චික්කල් බිහිරෙකු උන්වහන්සේ වෙතට ගෙනැවිත්, ඔහු පිට අත තබන ලෙස උන්වහන්සේගෙන් උදක්ම ඉල්ලුවෝය.

- 33 උන්වහන්සේ රහසින් ඔහු සමූහයා කෙරෙන් අහකට ගෙන ගොස්, ඔහුගේ කන්වල තමන්ගේ ඇහිලි බහා, කෙළගසා, ඔහුගේ දිව ස්පර්ශකොට,
- 34 ස්වර්ගය දෙස බලා, සුසුම්ලා: එප්ථානා, එනම් ඇරේවයි ඔහුට කීසේක.
- 35 එවිට ඔහුගේ කන් ඇරී, දිවෙ බැඳුම් මිදී ඔහු පැහැදිලි ලෙස කථාකෙළේය.
- 36 ඒ බව කාටවත් නොකියන්ට උන්වහන්සේ ඔවුන්ට අණ දුන්නේය. නමුත් උන්වහන්සේ යම් පමණ අණකළසේක්ද ඔවුහු එපමණටත් වඩා බොහෝසෙයින් එය ප්‍රසිද්ධ කළෝය.
- 37 තවද ඔවුහු අප්‍රමාණලෙස මව්තව: උන්වහන්සේ සියල්ල යහපත්ලෙස කළසේක. උන්වහන්සේ බිහිරන්ට පවා ඇසෙන්නට ගොඵවන්ට කථාකරන්නට සලස්වනසේකැයි කීවෝය.

පරිච්ඡේදය 8

ආ දවස්වලදී නැවත ඉතා මහත් සමූහයක් රැස්වූ කල, ඔවුන්ට කන්ට කිසිවක් නොතිබුණු බැවින් උන්වහන්සේ තමන් ගෝලයන් කැඳවා:

- 2 සමූහයා කෙරෙහි අනුකම්පා ඇත්තෙමි, මක්නිසාද ඔවුහු දැනට තුන් දවසක් මා ළඟ සිටිති, ඔවුන්ට කන්ට කිසිවක් නැත.
- 3 ඔවුන් තමන්ගේ ගෙවලට නිරාහාරයෙන් යන්ට හැරියෙමි නම් ඔවුන් මාර්ගයේදී කලාන්තවෙනවා ඇත; ඔවුන්ගෙන් සමහරෙක් දුර සිට ඇවිත් සිටිති කීසේක.
- 4 උන්වහන්සේගේ ගෝලයෝ උත්තරදෙමින්: මෙහි වනාන්තර ස්ථානයකදී මොවුන් කෑමෙන් තෘප්තිමත්කරන්ට කාට පුළුවන්දැයි උන්වහන්සේට කීවෝය.
- 5 නුඹලා ළඟ රොටි කීයක් තිබේදැයි උන්වහන්සේ ඔවුන්ගෙන් ඇසූසේක.
- 6 සතකැයි ඔවුහු කීවෝය. එවිට උන්වහන්සේ සමූහයාට බිම ඉදගන්ට අණදී, රොටි සත රැගෙන ස්තුතිකොට කඩා, ඔවුන් ඉදිරියෙහි තබන පිණිස තමන් ගෝලයන්ට දුන්නේය; ඔවුහුද සමූහයා ඉදිරියෙහි ඒවා තැබුවෝය.
- 7 ඔවුන් ළඟ කුඩා මසුන් ස්වල්පයක්ද තිබුණේය. උන්වහන්සේ ඒවාට ආශීර්වාදකොට, ඒවාත් ඔවුන් ඉදිරියෙහි තබන්ට අණකළසේක.
- 8 ඔවුහු වනාහි කාලා තෘප්තියට පැමිණියෝය. ඉතිරිවූ කැබෙලි එක්කොට කුඩා සතක් පුරාවාගන්නෝය.
- 9 කැවාටු අය සාරදහසක් පමණ වූහ. උන්වහන්සේ ඔවුන් යන්ටහැරියසේක.
- 10 එකෙණෙහිම උන්වහන්සේ තමන් ගෝලයන් සමඟ ඔරුවට නැගී දල්මනුතයේ පළාත්වලට පැමිණිසේක.
- 11 එකල පිරිසිවරු ඇවිත් උන්වහන්සේ පරීක්ෂාකරමින්, අහසෙන් ලකුණක් උන්වහන්සේගෙන් ඉල්ලමින්, උන්වහන්සේ සමඟ විවාදකරන්ට පටන්ගන්නෝය.
- 12 උන්වහන්සේ තමන් ආත්මයෙන් බලවත්ලෙස සුසුම්ලා: මේ පරමපරාව ලකුණක් සොයන්නේ මක්නිසාද? සැබවක් නුඹලාට කියමි-මේ පරමපරාව ලකුණක් දෙනු නොලබන්නේයයි කියා,
- 13 ඔවුන් අත්හැර නැවත ඔරුවට නැගී එගොඩට ගියසේක.
- 14 රොටි ගෙනයන්ට ඔවුන්ට මතක නැතිවිය; ඔරුවේ ඔවුන් ළඟ එක රොටියකට වඩා නොතිබුණේය.
- 15 උන්වහන්සේ: පිරිසිවරුන්ගේ මුහුන්වලිනුත් හෙරොද්ගේ මුහුන්වලිනුත් ප්‍රවේසමවෙන්ට බලාගන්නැයි ඔවුන්ට අණකළසේක.
- 16 අපට රොටි නැති නිසා කියා ඔවුහු තම තමන් අතරේ කථාකරගන්නෝ ය.
- 17 යේසුස්වහන්සේ ඒ දැන: නුඹලාට රොටි නැති නිසා නුඹලා අතරේ කථාකරගන්නේ මක්නිසාද? නුඹලාට තවම දැනෙන්නේ නැද්ද? තේරෙන්නේ නැද්ද? නුඹලාගේ සිත දැඩිව තිබේද?
- 18 ඇස් ඇති කොට නුඹලාට පෙනෙන්නේ නැද්ද? කන් ඇති කොට නුඹලාට ඇසෙන්නේ නැද්ද? නුඹලාට මතක නැද්ද?
- 19 මා විසින් රොටි පහ කඩා පන්ද-හසකට දුන් විට ඉතුරු කැබෙලිවලින් පැස් කීයක් නුඹලා පුරවාගත්තහුදැයි ඇසූසේක. දොළොසකැයි ඔවුහු උන්වහන්සේට කීවෝය.

- 20 රොට් සහ සාර දහස අතරේ බෙදාදුන් විට කැබලිවලින් කුඩා කියක් පුරවාගත්තහුදැයි ඇසුසේක. සතකැයි ඔව්හු උන්වහන්සේට කීවෝය.
- 21 නුඹලාට තවම තේරෙන්නේ නැද්දැයි උන්වහන්සේ ඔවුන්ට කීසේක.
- 22 ඔව්හු බෙන්සයිදාවට පැමිණියෝය. එවිට ඔව්හු උන්වහන්සේ වෙතට අන්ධයෙකු ගෙනැවිත් ඔහු පිට අත් තබනමෙන් උන්වහන්සේගෙන් උදක්ම ඉල්ලුවෝය.
- 23 උන්වහන්සේ අන්ධයා අතින් අල්ලා, ගමෙන් පිටතට ගෙනැවිත්, ඔහුගේ ඇස්වලට කෙළඟසා, ඔහු පිට අත් තබා: නුඹට යමක් පෙනේදැයි ඔහුගෙන් ඇසුසේක.
- 24 ඔහු ඇස් ඔසවා කියනුයේ: මට මනුෂ්‍යයන් පෙනේ; මක්නිසාද ගස් වාගේ (ඔවුන්) ඇවිදිනවා මට පෙනේයයි කීවේය.
- 25 එවිට උන්වහන්සේ ඔහුගේ ඇස් පිට නැවත අත් තැබුසේක; ඔහු ස්ථිරලෙස බලා, සුවය ලැබ, සියල්ල පැහැදිලිලෙස දුටුවේය.
- 26 උන්වහන්සේද: ගමට ඇතුල්වෙන්නටත් එපාය කියා ඔහුගේ ගෙදරට ඔහු හැරියේක.
- 27 යේසුස්වහන්සේද තමන් ගෝලයෝද පිලිප්පි කායිසාරියෝ ගමවලට පිටත්ව ගියෝය. ගමදී උන්වහන්සේ: මා කවරෙකු කියා මනුෂ්‍යයෝ කියද්දැයි ගෝලයන්ගෙන් ඇසුසේක.
- 28 ඔව්හු උන්තරදෙමින්, යොහන් බව්තිස්තය කියාත් සමහරෙක් එළියාය කියාත් සමහරෙක් අනාගතවක්තෘවරුන්ගෙන් එක්කෙනෙක්ය කියාත් කියතියි කීවෝය.
- 29 නුමුත් නුඹලා මා කවරෙකු කියා කියන්නහුදැයි උන්වහන්සේ ඔවුන්ගෙන් ඇසුසේක. ජේතෘස් උන්තරදෙමින්: ඔබ ක්‍රිස්තුස්වහන්සේයයි උන්වහන්සේට කීවේය.
- 30 උන්වහන්සේද තමන් ගැන කාටවත් නොකියන්ට ඔවුන්ට අණකළසේක.
- 31 එවිට උන්වහන්සේ මනුෂ්‍ය පුත්‍රයා බොහෝ දේ විඳින්නේ, ප්‍රධානීන්ද නායක පුජකයන්ද ලියන්නන්ද විසින් එපාකරනු ලබන්නේ, මරනු ලබන්නේ, තුන් දවසකට පසු නැවත නැගිටින්නේ ඔහු බව ඔවුන්ට උගන්වන්නට පටන්ගත්තේය.
- 32 උන්වහන්සේ ඒකිම ප්‍රසිද්ධයෙන් කීසේක. එකල ජේතෘස් උන්වහන්සේව කැඳවාගත, උන්වහන්සේට තරවටුකරන්නට පටන්ගත්තේය.
- 33 නුමුත් උන්වහන්සේ හැරී, තමන් ගෝලයන් දැක, ජේතෘස්ට සැරකරමින්: සාතන් මා පස්සට යව. මක්නිසාද නුඹ මනුෂ්‍යයන්ගේ කාරණ මිස දෙවියන්වහන්සේගේ කාරණ කල්පනාවට ගන්නේ නැතැයි කීසේක.
- 34 එවිට උන්වහන්සේ සමූහයා තමන් ගෝලයන් සමඟ ළඟට කැඳවා ඔවුන්ට කියනසේක්: කවරෙක් නුමුත් මා පස්සේ එන්ට කැමති නම්, ඔහු තමාගේ කැමැත්ත අත්හැර, තමාගේ කුරුසිය රැගෙන, මා අනුව ඒවා.
- 35 මක්නිසාද තමාගේ ජීවිතය ගළවාගන්නට කැමති කවරෙකුට නුමුත් ඒක නැතිවන්නේය; මා නිසාද ශුභාරංචිය නිසාද තමාගේ ජීවිතය නැතිකරගන්න කවරෙක් නුමුත් එක් ගළවාගන්නේය.
- 36 මක්නිසාද යම් මනුෂ්‍යයෙක් මුළු ලෝකය ලබාගත්තත් තමාගේ ජීවිතය නැතිවී ගියොත් ඔහුට ඇති ප්‍රයෝජනය මොකද?
- 37 නොහොත් මනුෂ්‍යයෙකුට තමාගේ ජීවිතය හිලව්වට මොකක් දෙන්නට පුළුවන්ද?
- 38 එසේ හෙයින් මේ කාමමිථ්‍යාවාරිකවූ පාපිෂ්ඨවූ පරමපරාවේදී යමෙක් මා ගැනත් මාගේ වචන ගැනත් ලජ්ජාවන්නේද, මනුෂ්‍ය පුත්‍රයා තමන් පියාණන්ගේ තේජසින් ශුද්ධ දේවදූතයන් සමඟ එන කල, උන්වහන්සේ ඔහු ගැනත් ලජ්ජාවෙනවාඇතැයි කීසේක.

පරිච්ඡේදය 9

20 ද උන්වහන්සේ ඔවුන්ට කථාකොට: සැබවක් නුඹලාට කියමි-මෙහි සිටින්නන්ගෙන් සමහරෙක් දෙවියන්වහන්සේගේ රාජ්‍යය බලයෙන් යුක්තව පැමිණ තිබෙන බව දකින තෙක් කිසිසේත් මරණ රසය නොවිඳින්නෝයයි කීසේක.

2 සදවසකට පසු යේසුස්වහන්සේ ජේතෘස්ද යාකොබ්ද යොහන්ද පමණක් වෙන්කොට, ඔවුන් තමන් සමඟ උස් කන්දකට ගෙනගියේක. උන්වහන්සේ ඔවුන් ඉදිරියෙහි අන්වෙසක් වූසේක.

- 3 උන්වහන්සේගේ වස්ත්‍ර පොළොවෙහි කවර අපුල්ලන්තෙකුටත් සුදුකරන්ට බැරි තරම් ඉතා සුදු වී දිස්තිමත්විය.
- 4 එවිට එළියා මෝසෙස් සමඟ ඔවුන්ට පෙනුණේය. ඔවුහු යේසුස්වහන්සේ සමඟ කථාකරමින් සිටියෝය.
- 5 ජේතෘස් යේසුස්වහන්සේට කථාකොට: රබ්බි, මෙහි සිටීම අපට හොඳය. ඔබට එකක්ද මෝසෙස්ට එකක්ද එළියාට එකක්ද බැගින් මණ්ඩප තුනක් සාදමුයි කීවේය.
- 6 මක්නිසාද ඔවුන් ඉතා හයපත්වූ බැවින්, කිය යුතු දේ කුමක්දැයි ඔහු නොදැන සිටියේය.
- 7 තවද වලාපටලයක් පැමිණ ඔවුන් මත්තෙහි පැතිර තිබුණේය. එවිට: මේ මාගේ ප්‍රේමවන්ත පුත්‍රයාය. මොහුට ඇහුම කන්දෙන්නැයි වලාකුළෙන් හඬක් නික්මුණේය.
- 8 ඔවුහු හදිසියෙන් වටකර බලා, තමුන් සමඟ යේසුස්වහන්සේ මිස අන් කිසිවෙකු තවත් නුදුටුවෝය.
- 9 ඔවුන් කන්දෙන් බසින කල, මනුෂ්‍ය පුත්‍රයා මළවුන්ගෙන් නැගිටින තුරු ඔවුන් දුටුදේ කාටත් නොකියන ලෙස උන්වහන්සේ ඔවුන්ට අණකළසේක.
- 10 මළවුන්ගෙන් නැගිටීම නම් කුමක්දැයි ඔවුහු ඔවුනොවුන් විචාරමින් ඒ කීම ධාරණයකරගත්තෝය.
- 11 තවද ඔවුහු කථාකොට: එළියා පළමුවෙන් එන්ට ඔනෑයයි ලියන්නෝ මක්නිසා කියද්දැයි උන්වහන්සේගෙන් ඇසුවෝය.
- 12 උන්වහන්සේ කථාකොට: එළියා පළමුවෙන් ඇවිත් සියල්ල නැවත පිහිටුවන්නේමය. මනුෂ්‍ය පුත්‍රයා බොහෝ දේ විදින්නේ සුඵකරනු ලබන්නේ ඔනෑයයි ඔහු ගැනත් ලියා තිබෙන්නේ කෙලෙසද?
- 13 නුමුත් නුඹලාට කියමි-එළියා ආවේමය, ඔහු ගැන ලියා තිබෙන ලෙසම ඔවුහු තමුන් කැමතිදේ ඔහුට කළෝයයි කීසේක.
- 14 ඔවුහු ගෝලයන් ළඟට ආ කල ඔවුන් අවට මහත් සමූහයක් සිටිනවාත් ලියන්නන් ඔවුන් සමඟ විවාදකරනවාත් දුටුවෝය.
- 15 එකෙණෙහිම මුළු සමූහයා උන්වහන්සේ දුටු කල ඉතා විස්මිතව, ඉදිරියට දුවගොස් උන්වහන්සේට ආචාර කළෝය.
- 16 නුඹලා ඔවුන් සමඟ කුමක් ගැන විවාදකරනවාදැයි උන්වහන්සේ ඔවුන්ගෙන් ඇසුසේක.
- 17 සමූහයාගෙන් එක්කෙනෙක් උන්වහන්සේට උත්තර දෙමින්: ආචාරීන්වහන්ස, ගොළු ආත්මයක් ආවේගවූ මාගේ පුත්‍රයා ඔබවහන්සේ ළඟට ගෙනාවෙමි.
- 18 ඒ ආත්මය, ඔහුට ආවේගවන කොතැනකදී නුමුත්, ඔහු බිම හෙළන්නේය. එවිට ඔහු පෙණදමා, දත්මිටිකා, දුර්වලවේගන යන්නේය. ඒ ආත්මය දුරුකරන ලෙස මම ඔබවහන්සේගේ ගෝලයන්ට කියෙමි; නුමුත් ඔවුන්ට බැරිවියයි කීවේය.
- 19 උන්වහන්සේ ඔවුන්ට උත්තරදෙමින්: අහෝ ඇදහිලි නැති පරමපරාව, කොපමණ කල් නුඹලා සමඟ සිටීමද? කොපමණ කල් නුඹලා ගැන ඉවසමද? ඔහු මා ළඟට ගෙනෙන්නැයි කීසේක.
- 20 එවිට ඔවුහු උන්වහන්සේ ළඟට ඔහු ගෙනාවෝය. ඔහු උන්වහන්සේ දුටු කෙණෙහිම ආත්මය ඔහු තදින් වෙටුලෙටුවේය; ඔහු බිම වැටී, පෙණදමමින්, පෙරළි පෙරළි හුන්නේය.
- 21 මේක මොහුට පැමිණ කොපමණ කල්දැයි උන්වහන්සේ පියාගෙන් ඇසූ සේක. ඔහු උත්තරදෙමින්: ළදරු කාලේ පටන්ය.
- 22 තවද ඒ ආත්මය නොයෙක්වර ඔහු විනාශකරන පිණිස ගින්නෙහිද වතුරෙහිද හෙළීය. ඔබට යමක් කරන්ට පුළුවන් නම්, අපට අනුකම්පාකර පිහිටුවු මැනවයි කීවේය.
- 23 යේසුස්වහන්සේ උත්තරදෙමින්: ඔබට පුළුවන් නම්! විශ්වාසකරන්නාට සියල්ල පුළුවනැයි කීසේක.
- 24 එකෙණෙහිම දරුවාගේ පියා: මම විශ්වාසකරමි; මාගේ විශ්වාසය මදිකමට පිහිටුවු මැනවයි මොරගසා කීවේය.
- 25 සමූහයක් දුටු එමින් රැස්වෙන බව යේසුස්වහන්සේ දුටු කල, උන්වහන්සේ අගුද්ධාත්මයට තරවුකර: ගොළු බිහිරි ආත්මය, මොහු කෙරෙන් පහව යව, තවත් මොහුට ආවේග නොවන්ට

නුඹට අණකරමිනි කිසේක.

26 එවිට ආත්මය මොරගසා, බොහෝසේ ඔහු වෙවුලවමින්, පිටතට ආවේය. ඔහු මළ කෙනෙකු මෙන් විය; එබැවින් ඔහු මැරුණේයයි වැඩිදෙනා කීවෝය.

27 නුමුත් යේසුස්වහන්සේ ඔහුගේ අත අල්ලා නැගිටෙවුසේක; එවිට ඔහු නැගිට සිටියේය.

28 උන්වහන්සේ ගෙට පැමිණි කල උන්වහන්සේගේ ගෝලයෝ කථාකොට: ඒ ආත්මය දුරු කරන්ට අපට බැරිවුණේ මක්නිසාදැයි රහසින් උන්වහන්සේගෙන් විචාළෝය.

29 උන්වහන්සේද යාවැසූවෙන් මිස වෙන ආකාරයකින් මේ ජාතිය දුරුකරන්ට නුපුළුවනැයි ඔවුන්ට කිසේක.

30 ඔවුහු එතැනින් පිටත්ව ගලිලය මැදින් ගියෝය; ඒ බව කිසිවෙක් දැනගන්නවාට උන්වහන්සේ කැමති නොවුසේක.

31 මක්නිසාද උන්වහන්සේ තමන් ගෝලයන්ට උගන්වමින්: මනුෂ්‍ය පුත්‍රයා මනුෂ්‍යයන්ගේ අත්වලට පාවාදෙනු ලැබේ, ඔවුහුද ඔහු මරන්නෝය; මරනු ලැබූ පසු, තුන් දවසකින් ඔහු නැවත නැගිටින්නේයයි ඔවුන්ට කිසේක.

32 නුමුත් ඒ කීම ඔවුන්ට තේරුණේ නැත, උන්වහන්සේගෙන් අසන්ටද ඔවුහු භය වූවෝය.

33 ඔවුහු කපර්ණවුමට ආවෝය. උන්වහන්සේ ගෙයි සිටි කල: නුඹලා මාර්ගයේදී කුමක් ගැන විවාදකළහදැයි ඔවුන්ගෙන් ඇසූසේක.

34 නුමුත්: වඩා උතුම් තැනැත්තා කවුදැයිකියා ඔවුන් මාර්ගයේදී තමුන් අතරේ විවාදකළ බැවින් ඔවුහු කථා නොකර සිටියෝය.

35 එකල උන්වහන්සේ වාඩිවී, දොළොස්දෙනා කැඳවා: යමෙක් පළමුවෙනියා වෙන්ට කැමති නම් ඔහු සියල්ලන්ට අන්තිමයාත් සියල්ලන්ගේ සේවකයාත් වෙවයි ඔවුන්ට කිසේක.

36 උන්වහන්සේ කුඩා දරුවෙකු ගෙන ඔවුන් මැද සිටුවා, ඔහු වඩාගෙන:

37 මෙබඳු කුඩා දරුවන්ගෙන් එක්කෙනෙකු මාගේ නාමයෙන් පිළිගන්නාවූ කවරෙක් නුමුත් මා පිළිගන්නේය. මා පිළිගන්න කවරෙක් නුමුත් මා පිළිගන්නවා නොව මා එවූ තැනත්වහන්සේ පිළිගන්නේයයි ඔවුන්ට කිසේක.

38 යොහන් උන්වහන්සේට කථාකොට: ආචාරිනි, ඔබගේ නාමයෙන් කෙනෙක් යක්ෂයන් දුරුකරනවා දුටුවුව. ඔහු අප අනුව තේන නිසා අපි ඔහුට තහනම් කෙළෙමුයයි කීවේය.

39 නුමුත් යේසුස්වහන්සේ කියනසේක්: ඔහුට තහනම් නොකරන්න. මක්නිසාද මාගේ නාමයෙන් බලවත් ක්‍රියාවක් කරන කිසිවෙකුට මා ගැන ඉක්මනින්ම නපුර කථාකරන්ට නොහැකිවේ.

40 අපට විරුද්ධ නැති තැනැත්තේ අපගේ පක්ෂයටය.

41 නුඹලා ක්‍රිස්තුස්වහන්සේට අයිතිය කියා යමෙක් ඒ නාමයෙන් නුඹලාට බොන්ට වතුර කෝප්පයක් දෙන්නේද, ඔහුගේ විපාකය කිසිසේත් නැති නොවන්නේයයි සැබවින් නුඹලාට කියමි.

42 තවද මා කෙරේ අදහන මේ බාලයන්ගෙන් එකෙකුටවත් බාධාකරන්නෙක් ඇද්ද ඔහුගේ බෙල්ලේ මහත් ඇඹරුම ගලක් එල්ලා මුහුදේ හෙළනු ලැබීම ඔහුට හොඳය.

43 නුඹේ අත නුඹට බාධාකෙරේ නම්, ඒක කපාදමන්න. අත්දෙක ඇතුළු නිරයට එනම් නොනිවෙන ගින්නට පැමිණීමට වඩා අඛණ්ඩව ජීවනයට ඇතුල්වීම නුඹට හොඳය.

44 (නිරයේදී ඔවුන්ගේ පණුවා නසින්නේවත් ගින්න නිවෙන්නේවත් නැත.)

45 නුඹේ පය නුඹට බාධාකෙරේ නම් ඒක කපාදමන්න. දෙපය ඇතුළු නිරයෙහි හෙළනු ලැබීමට වඩා කොරව ජීවනයට ඇතුල්වීම නුඹට හොඳය.

46 (නිරයේදී ඔවුන්ගේ පණුවා නසින්නේවත් ගින්න නිවෙන්නේවත් නැත.)

47 නුඹේ ඇස නුඹට බාධාකරේ නම් ඒක උගුලාදමන්න. ඇස් දෙක ඇතුළු නිරයේ හෙළනු ලැබීමට වඩා එක ඇසක් ඇතුළු දෙවියන්වහන්සේගේ රාජ්‍යයට ඇතුල්වීම නුඹට හොඳය.

48 නිරයේදී ඔවුන්ගේ පණුවා නසින්නේවත් ගින්න නිවෙන්නේවත් නැත.

49 සියල්ලෝම ගින්නෙන් ලුණුලනු ලබන්නෝය.

50 ලුණු හොඳය. නුමුත් ඒවායේ ලුණු ගතිය නැතිවුණොත් ඒවා රස කරන්නේ කුමකින්ද? නුඹලා තුළ ලුණු ඇතුළු සිටින්න, එකිනෙකා සමඟ සමාදානයෙන් සිටින්නැයි කිසේක.

උන්වහන්සේ එතැනින් නැගිට යුදයේ සීමාවලටත් යොර්දානෙන් එගොඩ පළාතටත් පැමිණියේක. සමූහයෝ උන්වහන්සේ වෙතට නැවත රැස්වූවෝය; උන්වහන්සේද තමන් පුරුද්ද ලෙස නැවත ඔවුන්ට ඉගැන්වූයේක.

2 එරිසිවරු උන්වහන්සේ වෙතට ඇවිත් උන්වහන්සේ පරීක්ෂාකරමින්: පුරුෂයෙකු විසින් තමාගේ භාර්යාව අත්හැරිය යුතුදැයි උන්වහන්සේගෙන් ඇසුවෝය.

3 උන්වහන්සේ උත්තරදෙමින්: මෝසෙස් නුඹලාට අණකළේ කුමක්දැයි ඔවුන්ගෙන් ඇසුවේක.

4 අත්හැරීම පත්‍රයක් ලියා ඇ අත්හරින්නට මෝසෙස් අවසර දුන්නේයයි ඔවුහු කීවෝය.

5 නුමුත් යේසුස්වහන්සේ ඔවුන්ට කථාකොට: නුඹලාගේ සිත් දැඩිකම නිසා ඔහු මේ ආඥාව නුඹලාට ලියා දුන්නේය.

6 නුමුත් මැවීමේ පටන්ගැනීමේ සිට උන්වහන්සේ පුරුෂයෙකු හා ස්ත්‍රියෙකු වශයෙන් ඔවුන් මැවූයේක.

7 එබැවින් මනුෂ්‍යයෙක් තමාගේ පියාද මවුද අත්හැර තමාගේ භාර්යාවට ඇලුම්වන්නේය;

8 ඒ දෙදෙනාද එක මාංසය වන්නෝය. මෙසේ ඔවුහු එතැන් පටන් දෙදෙනෙක් නොව එක මාංසය වෙති,

9 එබැවින් දෙවියන්වහන්සේ එක්කළ දෙය මනුෂ්‍යයා වෙන් නොකෙරේවයි කීයේක.

10 ගෝලයෝ ගෙයිදී මේ කාරණය ගැන නැවතත් උන්වහන්සේගෙන් ඇසුවෝය.

11 උන්වහන්සේ ඔවුන්ට කියනසේක: තමාගේ භාර්යාව අත්හැර වෙන ස්ත්‍රියෙකු පාවාගන්න කවරෙක් නුමුත් ඇට විරුද්ධව කාමමිථ්‍යාවාරය කෙරේ.

12 ඒ ස්ත්‍රී ඇගේ පුරුෂයා අත්හැර වෙන කෙනෙකු සරණපාවා ගන්නී නම්, ඇද කාමමිථ්‍යාවාරය කරන්නියයි කීයේක.

13 ඔවුහු ළඳරුවන් පිට උන්වහන්සේගේ අත තබවාගන්න පිණිස ඔවුන් උන්වහන්සේ ළඟට ගෙනාවෝය. නුමුත් ගෝලයෝ ඔවුන්ට සැරකළෝය.

14 යේසුස්වහන්සේ ඒ දැක ඉතා අමනාපවී: ළඳරුවන් මා ළඟට එන්නට හරින්න; ඔවුන් වලක්වන්නට එපා. මක්නිසාද දෙවියන්වහන්සේගේ රාජ්‍යය මෙබඳුවන්නේය.

15 සැබවක් නුඹලාට කියමි-යමෙක් දෙවියන්වහන්සේගේ රාජ්‍යය ළඳරුවෙකු මෙන් පිළි නොගන්නොත් ඔහු කිසිසේත් එහි ඇතුළු නොවන්නේයයි ඔවුන්ට කීයේක.

16 උන්වහන්සේ ඔවුන් වඩාගෙන, ඔවුන් පිට අත් තබා, ඔවුන්ට ආශීර්වාදකළයේක.

17 උන්වහන්සේ මාර්ගයට යද්දී එක්තරා කෙනෙක් දුවගත ඇවිත් උන්වහන්සේ ඉදිරියෙහි දණින් හිඳ: යහපත් ආචාරිත්වහන්ස, සදාකාල ජීවනය උරුමකර ගන්නා පිණිස මා විසින් කුමක් කරන්නදැයි උන්වහන්සේගෙන් ඇසුවේය.

18 යේසුස්වහන්සේ ඔහුට කියනසේක: මා යහපත්යයි නුඹ මට කියන්නේ මන්ද? එක්කෙනෙක් එනම් දෙවියන්වහන්සේ මිස වෙන කිසිවෙක් යහපත් නොවේ.

19 මිනි නොමරව, කාමමිථ්‍යාවාරය නොකරව, සොරකම් නොකරව, බොරුසාක්ෂි නොකියව, වංචාකම් නොකරව, නුඹේ පියාටත් මවුටත් ගෞරවකරව යන මේ ආඥා නුඹ දන්නෙහියයි කීයේක.

20 ඔහුද: ආචාරිත්වහන්ස, මේ සියල්ල මාගේ යොවන අවස්ථාවේ පටන් රක්ෂාකළෙමියි උන්වහන්සේට කීවේය.

21 යේසුස්වහන්සේ ඔහු දෙස බලා, ඔහුට ප්‍රේමකොට: නුඹට එකක් අඩුය. ගොස් නුඹ සන්තක සියල්ල විකුණා දිළිඳුන්ට දෙන්න, ස්වර්ගයෙහි නුඹට වස්තු ඇතිවන්නේය. නුඹ මා අනුව එන්නැයි ඔහුට කීයේක.

22 එහෙත් ඔහුට බොහෝ සමපත් තිබුණු බැවින් ඔහු ඒ කීම නිසා මුහුණ මැලවී, ගෝකයෙන් යන්නට ගියේය.

23 එවිට යේසුස්වහන්සේ අවට බලා: ධනවත්තයන්ට දෙවියන්වහන්සේගේ රාජ්‍යයට ඇතුල්වීම කොපමණ අමාරුදැයි ගෝලයන්ට කීයේක.

- 24 ගෝලයෝ උන්වහන්සේගේ වචනවලට විස්මපත් වූවෝය. නුමුත් යේසුස්වහන්සේ නැවතත් උන්තරදෙමින්: දරුවෙනි, වස්තුව කෙරෙහි විශ්වාස කරන්නන්ට දෙවියන්වහන්සේගේ රාජ්‍යයට ඇතුල්වීම කොපමණ අමාරුද!
- 25 ධනවත්තයෙකු ස්වර්ගරාජ්‍යයට ඇතුල්වීමට වඩා ඉඳිකටු සිදුරෙන් ඔටුවෙකුට යන්ට පහසුයයි කීසේක.
- 26 ඔවුහු අතිශයින් මවිතවී: එසේ නම් ගැලවෙන්නට පුළුවන් කාටදැයි උන්වහන්සේට කීවෝය.
- 27 යේසුස්වහන්සේ ඔවුන් දෙස බලා: මනුෂ්‍යයන්ට නම් නුපුළුවන, නුමුත් දෙවියන්වහන්සේට එසේ නොවේය. මක්නිසාද දෙවියන්වහන්සේට සියල්ලම පුළුවනැයි කීසේක.
- 28 ජේතෘස් උන්වහන්සේට කථා කරන්නට පටන්ගෙන: මෙන්න, අපි සියල්ල අත්හැර ඔබවහන්සේ අනුව ආවේමුයයි කීය.
- 29 යේසුස්වහන්සේද: සැබවක් නුඹලාට කියමි-මා නිසාද ගුහාරචිය නිසාද ගෙය හෝ සහෝදරයන් හෝ සහෝදරියන් හෝ මවු හෝ පියා හෝ දරුවන් හෝ ගම්බිම හෝ අත්හැරිය කවරෙක් නුමුත්,
- 30 දැන් මේ කාලයේදී ගෙවල්ද සහෝදරයන්ද සහෝදරියන්ද මවුවරුන්ද දරුවන්ද ගම්බිමද පීඩාත් සහිතව සියක් ගුණයක් හා, අනාගත ලෝකයේදී සදාකාල ජීවනයද නොලබා නොසිටින්නේය.
- 31 නුමුත් ප්‍රථමයෝ බොහෝ දෙනෙක් අන්තිමයෝද අන්තිමයෝ ප්‍රථමයෝද වන්නෝයයි කීසේක.
- 32 ඔවුන් යෙරුසලමට යන කල මගදී යේසුස්වහන්සේ ඔවුන්ට පෙරටුව ගියසේක. ඔවුහු විස්මපත්වූවෝය; පස්සෙන් ගිය අය හයවූවෝය. උන්වහන්සේ දොළොස්දෙනා නැවත කැඳවා, තමන්වහන්සේට සිදුවෙන්නට තිබෙන දේ කියන්නට පටන්ගෙන:
- 33 බලව, අපි යෙරුසලමට යමුව; මනුෂ්‍ය පුත්‍රයා නායක පූජකයන්ටත් ලියන්නන්ටත් පාවාදෙනු ලබන්නේය; ඔවුහු වනාහි ඔහු මරණයට නියමකොට අන්‍යජාතීන්ට පාවාදෙන්නෝය.
- 34 ඔවුහු ඔහුට නින්දාකොට, කෙළගසා, තළා, ඔහු මරන්නෝය; නුමුත් තුන් දවසකට පසු ඔහු නැවත නැගිටින්නේයයි කීසේක.
- 35 සෙබද්ගේ පුත්‍රයෝවූ යාකොබ් යොහන්ද උන්වහන්සේ ළඟට ඇවිත්: ආචාරිනි, අප ඉල්ලන්නාවූ කොයිදෙයක් නුමුත් ඔබ අපට කරදෙනවාට අපි කැමැත්තෙමුයයි කීවෝය.
- 36 මා විසින් නුඹලාට කුමක් කරදෙනවාට නුඹලා කැමැත්තහුදැයි උන්වහන්සේ ඔවුන්ගෙන් ඇසූසේක.
- 37 ඔබගේ තේජසේදී එක්කෙනෙක් ඔබගේ දකුණු පැත්තේද එක්කෙනෙක් වම් පැත්තේද හිඳගන්ට අපට වරදුන මැනවයි ඔවුහු උන්වහන්සේට කීවෝය.
- 38 නුමුත් යේසුස්වහන්සේ: නුඹලා ඉල්ලන්නේ කුමක්දැයි නුඹලා නොදන්නහුය. මා බොන කුසලානෙන් බොන්ට හෝ මා ලබන බවතීස්මයෙන් බවතීස්මකරනු ලබන්ට හෝ නුඹලාට පුළුවන්දැයි ඔවුන්ට කීසේක.
- 39 අපට පුළුවනැයි ඔවුහු උන්වහන්සේට කීවෝය. යේසුස්වහන්සේද: මා බොන කුසලානෙන් නුඹලා බොන්නහුය; මා ලබන බවතීස්මයෙන් බවතීස්මකරනු ලබන්නහුය.
- 40 නුමුත් මාගේ දකුණු පැත්තේද වම් පැත්තේද හිඳගන්ට දීම මාගේ නොවේය. යමෙකුට එය සුදානම්කර තිබේද ඔවුන්ටයයි කීසේක.
- 41 එවිට දසදෙනා ඒ අසා යාකොබ් සහ යොහන් කෙරේ කෝපවෙන්නට පටන්ගත්තෝය.
- 42 යේසුස්වහන්සේ ඔවුන් තමන් ළඟට කැඳවා කියනසේක්: අන්‍ය ජාතීන් අතරේ ආණ්ඩුකාරයෝයයි සලකනු ලබන්නන් ඔවුන් කෙරේ අධිපතිකම් කරන බවත් ඔවුන්ගේ උත්තමයන් ඔවුන් කෙරේ බලය පවත්වන බවත් නුඹලා දන්නහුය.
- 43 නුමුත් නුඹලා අතරේ එසේ නොවේය. නුඹලා අතරේ උතුම්වෙන්නට කැමති කවරෙක් නුමුත් නුඹලාගේ සේවකයා වන්නේය.
- 44 නුඹලා අතරේ ප්‍රධානියා වෙන්නට කැමති කවරෙක් නුමුත් සියල්ලන්ගේ දාසයා වන්නේය.
- 45 මක්නිසාද සැබවින් මනුෂ්‍ය පුත්‍රයා සේවය ලබන්ට නොව සේවයකරන්නටද බොහෝ දෙනෙකු උදෙසා මිදීමේ මිලයක් කොට තමාගේ ජීවිතය දෙන්නටද ආයේයයි කීසේක.
- 46 ඔවුහු යෙරිකෝවට පැමිණියෝය. උන්වහන්සේ තමන් ගෝලයන් හා මහත් සමූහයක් සමඟ යෙරිකෝවෙන් පිටත්ව යන කල තිමෙයුස්ගේ පුත්‍රවූ බර්තීමෙයුස් නම් අන්ධවූ හිහන්නෙක් පාර

අයිතේ ඉඳහන උන්නේය.

47 ඒ නාසරිය යේසුස්වහන්සේ බව ඔහු අසා: දාවිත්ගේ පුත්‍ර වූ යේසුස්වහන්ස, මට කරුණාකළ මැනවයි මොරගසන්ට පටන්ගන්නේය.

48 එවිට ඔහු නිශ්ශබ්ද වන ලෙස බොහෝ දෙනෙක් ඔහුට සැරකළෝය. නමුත් ඔහු: දාවිත්ගේ පුත්‍රය, මට කරුණා කළ මැනවයි වඩ වඩා මොරගැසුවේය.

49 යේසුස්වහන්සේ නැවතී සිට: ඔහුට අඩගසන්නැයි කීසේක. ඔව්හු අන්ධයාට අඩගසා: ධෛර්යවත්වෙන්න. නැගිටින්න, උන්වහන්සේ නුඹට අඩගසනසේකැයි කීවෝය.

50 ඔහු තමාගේ සඵල ඉවත දමා, පැනනැගී යේසුස්වහන්සේ ළඟට ආයේය.

51 යේසුස්වහන්සේ ඔහුට කථාකොට: මා විසින් නුඹට මක්කරනවාට නුඹ කැමතිදැයි ඔහුගෙන් ඇසුසේක. රබ්බෝනි, පෙනීම ලබාගන්ටයයි අන්ධයා උන්වහන්සේට කීයේය.

52 යේසුස්වහන්සේද: යන්න, නුඹ ඇදහිල්ල නුඹට සුවකළේයයි ඔහුට කීසේක. එවෙලේම ඔහු පෙනීම ලැබ, මාර්ගයෙහි උන්වහන්සේ අනුව ගියේය.

පරිච්ඡේදය 11

ඔවුන් යෙරුසලමට ළංව, ඔලිව කන්දට නුදුරුවූ බෙන්සාගයටද බෙතානියටද පැමිණි කල, උන්වහන්සේ තමන්ගේ ගෝලයන්ගෙන් දෙදෙනෙකු යවමින්:

2 නුඹලා ඉදිරිපිට තිබෙන ගමට යන්න. එහි ඇතුල්වූ කෙණෙහිම, කිසි මනුෂ්‍යයෙක් නොනැගුණු කොටඵ වස්සෙකු බැඳ සිටිනවා නුඹලාට සම්බවන්නේය; ඌා ලිහා ගෙනෙන්න.

3 නුඹලා මෙක කරන්නේ මක්නිසාදැයි යමෙක් නුඹලාට කියන්නේ නම, ස්වාමීන්වහන්සේට උගෙන් ඔනැකමක් තිබේ; උන්වහන්සේ වහාම ඌා ආපසු මෙහි එවනසේකැයි ඔහුට කියන්නැයි ඔවුන්ට කීසේක.

4 ඔව්හු ගොස්, දොර ළඟ පිටත මාවත අසල බැඳ සිටි කොටඵ වස්සෙකු දැක ඌා ලිහුවෝය.

5 එහි සිටියවුන්ගෙන් සමහරෙක් කථාකොට: කොටඵ වස්සා ලිහන්නේ මක්නිසාදැයි ඔවුන්ගෙන් ඇසුවෝය.

6 යේසුස්වහන්සේ කී ලෙසම ඔව්හු ඔවුන්ට කීවෝය. එවිට ඔව්හු ඔවුන්ට යන්ට හැරියෝය.

7 ඔව්හු කොටඵ වස්සා යේසුස්වහන්සේ ළඟට ගෙනැවිත්, තමුන්ගේ වස්ත්‍ර ඌා පිට ලූවෝය; උන්වහන්සේ ඌා පිට හිඳගත්සේක.

8 එවිට බොහෝ දෙනෙක් තමුන්ගේ වස්ත්‍රද තවත් අය කෙත්වලින් කපාගත් අතුද මග අතුළෝය.

9 පෙරටුවෙන්ද පස්සෙන්ද ගිය අය: හෝසන්නා; ස්වාමීන්වහන්සේගේ නාමයෙන් එන තැනැත්තේ ආශීර්වාද ලද්දේය කියාත්,

10 පැමිණෙන්නාවූ අපේ පියවූ දාවිත්ගේ රාජ්‍යය ආශීර්වාද ලද්දේය කියාත්, ඉතා උසස්තැන්හි හෝසන්නාය කියාත් මොරගැසුවෝය.

11 උන්වහන්සේද යෙරුසලමට පැමිණ, දේවමාළිගාවට ඇතුල්ව, අවට සියල්ල බලා, සවස්වී තිබුණු බැවින් දොළොස්දෙනා සමඟ බෙතානියට පිටත්ව ගියසේක.

12 පසුවදා ඔවුන් බෙතානියෙන් පිටත්ව එද්දී, උන්වහන්සේට බඩගිනිවිය.

13 කොළ ඇති අත්තික්කා ගහක් උන්වහන්සේ දුරින් දැක, එයින් යමක් ලැබේදෝ කියා ළඟට ගියසේක. ගස ළඟට පැමිණි කල, කොළ මිස වෙන කිසිවක් සමබ නොවීය; මක්නිසාද ඒ වනාහි අත්තික්කා වාරය නොවීය.

14 උන්වහන්සේ කථාකොට: මෙතැන් පටන් කිසිකලක කිසිවෙක් නුඹෙන් එල නොකාවයි ගසට කීසේක. ඒ කීම උන්වහන්සේගේ ගෝලයන්ට ඇසුණේය.

15 ඔව්හු යෙරුසලමට පැමිණියෝය. උන්වහන්සේ දේවමාළිගාවට ඇතුල්ව, එහි විකුණමින්ද මිලේට ගනිමින්ද සිටි අය පිටතට පන්නාහරින්නට පටන්ගෙන, මිලමාරුකරන්නන්ගේ මෙසද පරෙවියන් විකුණන්නන්ගේ ආසනද පෙරළා දමා,

16 දේවමාළිගාව මැදින් කිසි භාජනයක් ගෙනයන්ට කිසිවෙකුට ඉඩ නුදුන්නේක.

17 උන්වහන්සේ උගන්වමින් ඔවුන්ට කියනසේක: මාගේ ගෘහය සියලු ජාතින්ට යාවඤ

ගෘහයකැයි කියනු ලබන්නේයයි ලියා තිබෙනවා නොවේද? නුමුත් නුඹලා ඒක සොරුන්ගේ ගුහාවක් කළහුයයි කිසේක.

18 නායක පූජකයෝද ලියන්නෝද ඒ අසා, උන්වහන්සේ නසන්නේ කෙසේදැයි සෙවුවෝය. මක්නිසාද උන්වහන්සේගේ ඉගැන්වීම ගැන මුළු සමූහයා විස්මයට පත්වූ බැවින්, ඔවුහු උන්වහන්සේට හයවූවෝය.

19 සවස්වූ කල්හි උන්වහන්සේ නුවරින් පිටත්ව ගියසේක.

20 ඔවුහු පසුවදා උදේ යන කල අත්තික්කා ගහ මුල පටන් වියළි තිබෙනවා දුටුවෝය.

21 ජේතාස්ද සිහිකොට: රබ්බි, බැලුව මැනව, ඔබ ශාපකළ අත්තික්කා ගහ වියළි තිබෙයි කිවේය.

22 යේසුස්වහන්සේ ඔවුන්ට උත්තරදෙමින්: දෙවියන්වහන්සේ කෙරෙහි ඇඳහිල්ල ඇතුව සිටින්න.

23 සැබවක් නුඹලාට කියමි-කවරෙක් නුමුත් මේ කන්දට කථාකොට: ඉදිරි මුහුදේ වැටෙන්නැයි කියා, තමාගේ සිතින් සැක නොකොට, තමා කියන දේ සිදුවෙයි අදහන්නේ නම්, ඒක ඔහුට සිදුවන්නේය.

24 එබැවින් නුඹලාට කියමි-නුඹලා යාවඤ්ඤාට ඉල්ලන මොන දෙයක් වුවත් ඒ සියල්ල නුඹලාට ලැබුණේයයි අදහන්න, ඒවා නුඹලට ලැබෙන්නේය.

25 නුඹලා යාවඤ්ඤා කරමින් සිටින කල ස්වර්ගයෙහි සිටින නුඹලාගේ පියාණන්වහන්සේ නුඹලාගේ වරද නුඹලාට කමාවන පිණිස යමෙකුට විරුද්ධව යමක් නුඹලාට ඇත්නම් නුඹලාත් කමාවෙන්න.

26 (පුරාණ පිටපත් කිපයක

26 වෙනි පදයක් මෙයාකාර තිබේ: නුමුත් නුඹලා කමා නොවෙනවා නම් ස්වර්ගයෙහි සිටින නුඹලාගේ පියාණන්වහන්සේ නුඹලාගේ වරදවලටත් කමා නොවෙනසේක.)

27 ඔවුහු නැවත යෙරුසලමට ආවෝය. උන්වහන්සේ දේවමාළිගාවේ සක්මන් කරන කල නායක පූජකයෝද ලියන්නෝද වැඩිමහල්ලෝද උන්වහන්සේ වෙතට ඇවිත්:

28 නුඹ කවර බලයක් පිට මේ දේ කරන්නෙහිද? නොහොත් මේ දේවල් කරන්ට මේ බලය නුඹට දුන්නේ කවුදැයි උන්වහන්සේගෙන් ඇසුවෝය.

29 යේසුස්වහන්සේද ඔවුන්ට කියනසේක්: නුඹලාගෙන් එක් ප්‍රශ්නයක් අසමි, මට උත්තරදෙන්න, එවිට මම මේ දේවල් කරන්නේ මොන බලයක් පිටදැයි නුඹලාට කියන්නෙමි.

30 යොහන්ගේ බවතීස්මය වූයේ ස්වර්ගයෙන්ද නොහොත් මනුෂ්‍යයන්ගෙන්ද? මට උත්තරදෙන්නැයි ඔවුන්ට කිසේක.

31 ඔවුහු ඔවුනොවුන් අතරේ කථාකොට: ස්වර්ගයෙන්යයි කියමු නම්-ඔහු අදහා නොගත්තේ මක්නිසාදැයි අපට කියනවා ඇත.

32 නුමුත් මනුෂ්‍යයන්ගෙන්යයි කියමු නම්-යොහන් සැබැවටම අනාගතවක්තෘ කෙනෙකැයි සියල්ලන් සැලකූ බැවින් සෙනහට හයවි:

33 අපි නොදනිමුයයි යේසුස්වහන්සේට උත්තරදුන්නෝය. යේසුස්වහන්සේද: මා විසින් මේ දේවල් කරන්නේ මොන බලයක් පිටද කියා මමත් නුඹලාට නොකියමි ඔවුන්ට කිසේක.

පරිච්ඡේදය 12

1 උන්වහන්සේ උපමාවලින් ඔවුන්ට කථාකරන්ට පටන්ගෙන: මනුෂ්‍යයෙක් මිදිවත්තක් වවා, වට්ටට වැට බැද, මිදියන්ත්‍රය සඳහා වළක් හාරා, කොතක් ගොඩනගා, ගොවීන්ට බදුදී, අන් රටකට ගියේය.

2 ඔහු මිදිවත්තේ ඵල කොටස ගොවීන්ගෙන් ලබා ගන්න පිණිස ඵල වාරයේදී ගොවීන් ළඟට දාසයෙකු යැවීය.

3 ඔවුහු ඔහු අල්ලා, ඔහුට තළා, හිස් අතින් හැරියෝය.

4 නැවත ඔහු වෙන දාසයෙකු ඔවුන් වෙතට හැරියේය; ඔවුහු ඔහුගේ හිස තුවාලකොට ඔහුට නිග්‍රහකළෝය.

5 ඔහු තවත් කෙනෙකු යැවීය; ඔවුහු ඔහු මැරුවෝය. තවත් බොහෝ දෙනෙකුගෙන් සමරහෙකුට තැප්වෝය, සමරහෙකු මැරුවෝය.

- 6 ඔහුට තව එක්කෙනෙක් එනම් ප්‍රේමවන්ත පුත්‍රයෙක් සිටියේය. ඔවුන් මාගේ පුත්‍රයාට ගෞරව කරනවා ඇත කියා අන්තිමේදී ඔහුත් ඔවුන් වෙතට යැවීය.
- 7 නුමුත් ඒ ගොවියෝ තමුන් අතරේ කථාකොට: මොහු උරුමක්කාරයාය; එන්න, ඔහු මරමු,
- 8 එවිට උරුමය අපට වන්නේය කියා, ඔහු අල්ලා, මරා, මිදිවත්තෙන් පිටතට දැමුවෝය.
- 9 එබැවින් මිදිවත්තේ ස්වාමියා කුමක් කරන්නේද? ඔහු ඇවිත් ඒ ගොවීන් විනාශකොට මිදිවත්ත අත්‍යයන්ට දෙන්නේය.
- 10 ගෙවල් සාදන්නන් විසින් එපාකළ ගලම කොතේ ප්‍රධාන ගල කරනු ලැබීය.
- 11 මෙය ස්වාමීන්වහන්සේ කෙරෙන් වූයේය, ඒ වනාහි අපගේ ඇස්වලට පුද්ගමයක්ය යන මේ ලියවිල්ලවත් නුඹලා කියෙවුවේ නැද්දැයි කිසේක.
- 12 උන්වහන්සේ මේ උපමාව තමුන්ට විරුද්ධව කී බව ඔවුහු දැන උන්වහන්සේ අල්ලන්ට සෙවුවෝය. නුමුත් ඔවුහු සමූහයාට හයව සිටියෝය. ඔවුහු වනාහි උන්වහන්සේ අත්හැර ගියෝය.
- 13 ඔවුහු කථාවෙන් උන්වහන්සේ අසුකරගන්න පිණිස ඵරිසිවරුන්ගෙන්ද හෙරෝදිවරුන්ගෙන්ද සමරහෙකු උන්වහන්සේ වෙතට යැවුවෝය.
- 14 ඔවුහු ඇවිත්: ආචාරිනි, ඔබ සැබැවු කෙනෙකු බවත්, මනුෂ්‍යයන්ගේ තරාතිරම නොබලන බැවින් කිසිවෙකුට හය නොවී දෙවියන්වහන්සේගේ මාර්ගය සැබෑ ලෙස උගන්වන බවත් දනිමුව. කායිසර්ට අයබද්දීම යුතුද අයුතුද?
- 15 දෙමුද නොදෙමුදැයි උන්වහන්සේට කීවෝය. නුමුත් උන්වහන්සේ ඔවුන්ගේ වංකකම දැන: නුඹලා මා පරීක්ෂාකරන්නේ මක්නිසාද? මට බලන්ට මස්සක් ගෙනෙන්නැයි ඔවුන්ට කිසේක.
- 16 ඔවුහු ගෙනාවෝය. උන්වහන්සේද: මේ රූපයත් සටහනත් කාගේදැයි ඔවුන්ගෙන් ඇසූසේක. කායිසර්ගේයයි ඔවුහු කීවෝය.
- 17 එවිට යේසුස්වහන්සේ: කායිසර්ගේ දේ කායිසර්ටද දෙවියන්වහන්සේගේ දේ දෙවියන්වහන්සේටද දෙන්නැයි ඔවුන්ට කිසේක. ඔවුහු උන්වහන්සේ ගැන බොහෝසෙයින් පුදුමවූවෝය.
- 18 නැවත-නැගිටිමක් නැතැයි කියන සද්දිසිවරු උන්වහන්සේ ළඟට ඇවිත් කථාකොට:
- 19 ආචාරිනි, යමෙකුගේ සහෝදරයෙක් දරුවෙකු නොලැබ තමාගේ භාර්යාව සිටියදී මළොත් ඔහුගේ සහෝදරයා ඔහුගේ භාර්යාව පාවාගෙන තමාගේ සහෝදරයා නමට දරුවන් ඉපදවිය යුතුයයි මෝසෙස් විසින් අපට ලියාදී තිබේ.
- 20 සහෝදරයෝ සත්දෙනෙක් සිටියෝය. පළමුවෙනියා භාර්යාවක් පාවා ගෙන දරුවන් නොලැබ මැරුණේය;
- 21 දෙවෙනියාත් ඇ පාවාගෙන දරුවන් නොලැබ මැරුණේය; තුන්වෙනියාත් එසේමය.
- 22 සත්දෙනාම දරුවන් නොලැබ මැරුණේය. සියල්ලන්ට පසු ස්ත්‍රීන් මළාය.
- 23 සත්දෙනාම ඇ භාර්යාව කොට පාවාගත් බැවින් නැවත-නැගිටිමේදී ඇ ඔවුන්ගෙන් කාගේ භාර්යාව වන්නිදැයි උන්වහන්සේගෙන් ඇසුවෝය.
- 24 යේසුස්වහන්සේ ඔවුන්ට කථාකොට: නුඹලා වරද්දාගන්නේ ශුද්ධලියවිලිවත් දෙවියන්වහන්සේගේ බලයවත් නොදන්න නිසා නොවෙද?
- 25 මක්නිසාද ඔවුහු මළවුන්ගෙන් නැගිටින කල සරණපාවාගන්නේවත් සරණපාවාදෙන්නේවත් නැතුව ස්වර්ගයේ දේවදූතයන් මෙන් වෙති.
- 26 තවද මළවුන් නැගිටින බව ගැන නම්, දෙවියන්වහන්සේ කථාකොට: මම ආබ්‍රහමගේ දෙවියන්වහන්සේය, ඊසාක්ගේ දෙවියන්වහන්සේය, යාකොබගේ දෙවියන්වහන්සේයයි මෝසෙස්ට කී බව ඔහුගේ පොතේ පෙර ගැන සඳහන්වූ තැන නුඹලා කියෙවුවේ නැද්ද?
- 27 උන්වහන්සේ මළවුන්ගේ නොව ජීවත්වන්නන්ගේ දෙවියන්වහන්සේය. නුඹලා බොහෝසේ වරද්දාගන්නාහුයයි කිසේක.
- 28 එවිට ලියන්නන්ගෙන් එක්කෙනෙක් ඇවිත් ඔවුන් එකතුව ප්‍රශ්න විචාරනවා අසා, උන්වහන්සේ මනාසේ ඔවුන්ට පිළිතුරු දුන් බව දැන: සියලු ආඥාවලින් කොයි එක ප්‍රධානදැයි උන්වහන්සේගෙන් ඇසුවේය.
- 29 යේසුස්වහන්සේ උත්තරදෙමින්: ප්‍රධාන එක නම්-අහෝ ඉශ්‍රායෙල්, අසන්න; අපේ

දෙවියන්වහන්සේ ස්වාමීන්වහන්සේය උන්වහන්සේ එකම (දෙවියන්වහන්සේ)ය.

30 නුඹ මුළු හඳයෙන්ද නුඹ මුළු ආත්මයෙන්ද නුඹ මුළු බුද්ධියෙන්ද නුඹ මුළු ශක්තියෙන්ද නුඹ දෙවියු ස්වාමීන්වහන්සේට ප්‍රේමකරන්න යන එකය.

31 දෙවෙනි එක නම: නුඹට මෙන් නුඹ අසල්වාසියාට ප්‍රේමකරන්න යනුය. මෙවාට වඩා උතුම්බ අත්කිසි ආදෙවක් නැතැයි කියේ.

32 එවිට ලියන්නා: ආචාරීන්වහන්ස, සැබවින් උන්වහන්සේ එකම තැනන්වහන්සේයයි ඔබ හරිලෙස කියෙහිය; උන්වහන්සේ හැර වෙන කිසි දෙව්කෙනෙක් නැත.

33 මුළු හඳයෙන්ද මුළු දෙනයෙන්ද මුළු ශක්තියෙන්ද උන්වහන්සේට ප්‍රේමකිරීමත් තමාට මෙන් තමාගේ අසල්වාසියාට ප්‍රේමකිරීමත් සියලු මුළු දවන පූජාවලට හා යාගවලටත් වඩා උතුම්යයි කිය.

34 ඔහු නුවණින් උත්තරදුන් බව යේසුස්වහන්සේ දැක: නුඹ දෙවියන්වහන්සේගේ රාජ්‍යයට නුදුරුව සිටින්නෙහියයි ඔහුට කියේ. ඉන්පසු උන්වහන්සේගෙන් කිසි ප්‍රශ්නයක් අසන්නට කිසිවෙකුට ධෛර්ය නොතිබුණේය.

35 යේසුස්වහන්සේ දේවමාළිගාවේ උගන්වද්දී උත්තරදෙමින්: ක්‍රිස්තුස්වහන්සේ දාවින්ගේ පුත්‍රයායයි ලියන්නෝ කෙසේ කියද්ද?

36 දාවින්ම ශුද්ධාත්මයාණන් කරණකොට කථාකරමින්: මා විසින් නුඹ සතුරන් නුඹ පාපුටු කොට තබන තෙක් මාගේ දකුණු පැත්තේ හිඳගනින්නැයි ස්වාමීන්වහන්සේ මාගේ ස්වාමීන්වහන්සේට කියේකැයි කිය.

37 දාවින්ම උන්වහන්සේට ස්වාමීන්වහන්සේයයි කියයි; එසේ නම් උන්වහන්සේ ඔහුගේ පුත්‍රයා වන්නේ කෙසේදැයි ඇසුණේය. සාමාන්‍ය ජනයා උන්වහන්සේට සන්නේෂයෙන් ඇහුම් කන්දුන්නෝය.

38 උන්වහන්සේ තමන් ඉගැන්වීමේදී කියනසේක්: උතුරු සඵ ඇඳ ඇවිදීමටත් කඩපිල්වලදී ආචාර ලැබීමටත්

39 සිතගෝගවලදී ප්‍රධාන ආසනවලටත් මංගල්‍යවලදී ප්‍රධාන ස්ථානවලටත් කැමතිවන්නාවූද,

40 වැන්දඹුවන්ගේ ගෙවල් කොල්ලකන්නාවූද, වංචාවට දීර්ඝ යාවඤ්ඤකරන්නාවූද ලියන්නන්ගෙන් ප්‍රවේසමවෙන්න; ඔව්හු වඩා බරපතල දඬුවමක් ලබන්නෝයයි කියේ.

41 උන්වහන්සේ මුදල් ගබඩාව ඉදිරියෙහි වැඩහිඳ සෙනහ ගබඩාවට මුදල් දමන හැටි බලාහුන්සේක. වස්තුකාරයෝ බොහෝ දෙනෙක් හුහක් දැමුවෝය.

42 දිළිඳු වැන්දඹුවක් ඇවිත් ශතයක් වටිනා සල්ලි දෙකක් දැමුවාය.

43 උන්වහන්සේ ගෝලයන් තමන් වෙතට කැඳවා: සැබවක් නුඹලාට කියමි-ගබඩාවේ මුදල් දමන සියල්ලන්ට වඩා මේ දිළිඳු වැන්දඹුව දැමුවාය.

44 මක්නිසාද ඒ සියල්ලෝ තමුන්ගේ වැඩිමනත් දෙයින් දැමුවෝය. නුමුත් මෑ වනාහි තමාගේ හිහකමෙන් තමාගේ රක්ෂාවීමට තිබුණු සියල්ලම දැමුවායයි කියේ.

පරිච්ඡේදය 13

1 උන්වහන්සේ දේවමාළිගාවෙන් පිටත්ව යද්දී උන්වහන්සේගේ ගෝලයන්ගෙන් එක්කෙනෙක්: ආචාරිනි, බැලුව මැනව, කොයි ආකාර ගල්ද, කොයි ආකාර ගොඩනැගිලිද! කියා උන්වහන්සේට කියේය.

2 යේසුස්වහන්සේ ඔහුට කථාකොට: නුඹ මේ මහත් ගොඩනැගිලි දකින්නෙහිද? ගලක් පිට ගලක් ඉතුරු නොවන ලෙස ඒවා කඩාදමනු ලබන්නෝයයි කියේ.

3 උන්වහන්සේ දේවමාළිගාව ඉදිරියෙහි ඔලිව් කන්දේ වැඩහුන් කල පේතෘස්ද යාකොබ්ද යොහන්ද අන්දෘඳ රහසින් උන්වහන්සේට කථාකොට:

4 ඒ දේ කොයි කලක සිද්ධවන්නේද? ඒ සියල්ල සිද්ධවන්නට යන කල ඊට ලකුණ කිමෙක්ද කියා අපට කිව මැනවයි කීවෝය.

5 යේසුස්වහන්සේ ඔවුන්ට කථාකරන්නට පටන්ගෙන: කිසිවෙකු විසින් නුඹලා මුළු නොකරන හැටියට බලාගන්න.

- 6 බොහෝ දෙනෙක් මාගේ නාමයෙන් ඇවිත්-මම ඒ තැනන්වහන්සේය කියා බොහෝ දෙනෙක් මුළාකරන්නෝය.
- 7 යුද්ධ සහ යුද්ධ කථා ගැන නුඹලා අසන කල නොකැලඹෙන්න. මේ දේවල් සිදුවෙන්නට ඕනෑය;
- 8 නුමුත් අන්තිමය එවකට නොවෙයි. මක්නිසාද ජාතියක් ජාතියකටද රාජ්‍යයක් රාජ්‍යකටද විරුද්ධව නැගිටිනවා ඇත. නොයෙක් තැන්වල පොළොක්කමපා වන්නේය; සාගත වන්නේය. මේවා ගාවිනාවල පටන්ගැනීමය.
- 9 එහෙත් නුඹලා ප්‍රවේසම්වෙන්න. මක්නිසාද ඔව්හු මන්ත්‍රණ සභාවලට නුඹලා පාවාදෙන්නෝය; සිනගෝගවලදී නුඹලා තළනු ලබන්නන්හුය; අධිපතින්ද රජුන්ද ඉදිරියේ නුඹලා මා නිසා ඔවුන්ට සාක්ෂියක් පිණිස සිටිනවා ඇත.
- 10 තවද ශුභාරංචිය පළමුකොට සියලු ජාතීන්ට ප්‍රකාශකරනු ලබන්නට ඕනෑය.
- 11 ඔවුන් නුඹලා පාවාදෙන්නට ගෙනයන කල කුමක් කියන්නෙමුදැයි කලින් කනස්සලු නොවෙන්න. එහෙත් ඒ පැයේදී නුඹලාට යමක් දෙනු ලැබේද ඒක කියන්න. මක්නිසාද කථාකරන්නේ නුඹලා නොව ශුද්ධාත්මයාණන්වහන්සේය.
- 12 තවද සහෝදරයා සහෝදරයාද පියා දරුවාද මරණයට පාවාදෙන්නෝය. දරුවෝද මවුපියන්ට විරුද්ධව නැගිට ඔවුන් මරණයට පත්කරවන්නෝය;
- 13 මාගේ නාමය නිසා සියල්ලෝම නුඹලාට වෛරකරන්නෝය. නුමුත් අන්තිමය දක්වාම ස්ථිරව සිටින්නා ගළවනු ලබන්නේය.
- 14 තවද පාඨකරන පිළිකුල නුසුදුසු ස්ථානයේ සිටිනවා නුඹලා යම කලක දකින්නහුද (කියවන්නා තේරුම්ගනිවා), එකල යුදයෙහි සිටින්නෝ කඳුවලට පලායෙත්වා.
- 15 ගෙය උඩ සිටින්නා බසින්නටත් තමාගේ ගෙයින් කිසිවක් ගන්නා පිණිස එහි ඇතුල්වෙන්නටත් නොයෙදේවා.
- 16 කෙතෙහි සිටින්නාද තමාගේ වස්ත්‍ර ගන්නට හැරී ආපසු නොයේවා.
- 17 නුමුත් ඒ දවස්වලදී ගර්භිණීන්ටත් කිරිදෙන ස්ත්‍රීන්ටත් දුක්වෙ!
- 18 ශීත කාලයේදී මේවා සිද්ධ නොවෙන පිණිස යාවඤ්ජනන්න.
- 19 මක්නිසාද දෙවියන්වහන්සේ මැවූ මැවිල්ලේ පටන්ගැනීමේ සිට මේ දක්වා නුණාවූ මතු සිදු නොවන්නාවූ ආකාර පීඩා ඒ දවස්වලදී පැමිණෙන්නේය.
- 20 ස්වාමීන්වහන්සේ ඒ දවස් ලුහුඬු නොකළසේක් නම් කිසිකෙනෙක් ගැළවෙන්නේ නැත. නුමුත් උන්වහන්සේ තමන් තෝරාගත්තවුන් උදෙසා ඒ දවස් ලුහුඬුකළසේක.
- 21 එකල: මෙන්න ක්‍රිස්තුස්වහන්සේ මෙහිය; නොහොත්: අන්න එහියයි යමෙක් නුඹලාට කීවොත් විශ්වාස නොකරන්න.
- 22 මක්නිසාද බොරු ක්‍රිස්තුස්වරුද බොරු අනාගතවක්තෘවරුද නැගිට, පුළුවන් නම් තෝරාගත්තවුන් මුළාකරන පිණිස ලකුණුද පුදුමද දක්වන්නෝය.
- 23 නුමුත් නුඹලා ප්‍රවේසම්වෙන්න. ඔන්න, කල් ඇතුළු නුඹලාට සියල්ල කියෙමි.
- 24 ඒ දවස්වලදී ඒ පීඩාවෙන් පසු ඉර අඳුරුවන්නේය, සඳ එළිය නොදෙන්නේය,
- 25 තාරකාවෝ අහසෙන් වැටෙන්නෝය, අහසේ ඇති බලපරාක්‍රමයෝද සොලවනු ලබන්නෝය.
- 26 එකල මනුෂ්‍ය පුත්‍රයා මහත් බලයෙන්ද තේජසින්ද යුක්තව වලාකුල්වල එනවා ඔව්හු දකින්නෝය.
- 27 එවිට උන්වහන්සේ තමන් දූතයන් යවා, පොළොවේ කෙළවර පටන් අහසේ කෙළවර දක්වා සතර දිගින් තමන්වහන්සේගේ තෝරාගත්තවුන් රැස්කරවනවා ඇත.
- 28 අන්තික්කා ගහේ උපමාව ඉගෙනගන්න. එහි අත්ත මෘදුව කොළ හටගන්න කල ග්‍රීෂ්ම කාලය ළඟ බව නුඹලා දන්නහුය.
- 29 එසේම මේ දේ සිද්ධවෙනවා නුඹලා දකින කල උන්වහන්සේ දොරටුව ළඟම බව දැනගන්න.
- 30 සැබවක් නුඹලාට කියමි-මේ සියල්ල සිදුවන තෙක් මේ පරමපරාව පහවනොයන්නේය.
- 31 අහසත් පොළොවත් පහවන්නේය. නුමුත් මාගේ වචන පහනොවන්නේය.
- 32 නුමුත් ඒ දවසවත් ඒ පැයවත් පියාණන්වහන්සේ මිස අන් කිසිවෙක් දන්නේ නැත, ස්වර්ගයෙහි සිටින දූතයෝවත් පුත්‍රයාවත් නොදනිති.

- 33 ඒ කාලය කවදා වේදැයි නුඹලා නොදන්න බැවින් ප්‍රවේශම්වී, අවදිව ඉඳ යාවිඤ්ඤා කරන්න.
- 34 ඒ වනාහි තමාගේ දාසයන්ට බලයද එකිනෙකාට තම තමාගේ වැඩද දී, අවදිව සිටින්නැයි දොරටුපාලයාට අණ දී, තමාගේ ගෙදරින් පිටත්ව ගොස් අන් රටක නැවතී සිටින මනුෂ්‍යයෙකුට සමානය.
- 35 එබැවින් ගෙදර ස්වාමියා හදිසියෙන් ඇවිත් නුඹලා නිදාඉන්නවා නොදන්නා පිණිස අවදිව සිටින්න.
- 36 මක්නිසාද ඔහු එන්නේ කොයි වෙලේද එනම් සවසද මධ්‍යම රාත්‍රියේ ද කුකුළා හඬලන වෙලේද අලුයමදැයි නුඹලා නොදන්නහුය.
- 37 මම නුඹලාට කියන දේ සියල්ලන්ටම කියමි-අවදිව සිටින්නැයි කීසේක.

පරිච්ඡේදය 14

- ප**ාස්කුවද මුහුන් නොදැමූ රොටි කන මංගල්‍යයද දෙදවසකට පසු පැමිණෙන්නට තිබුණේය. නායක පූජකයෝද ලියන්නෝද උන්වහන්සේ ප්‍රයෝගයෙන් අල්ලා මරන්නේ කෙසේද කියා සොයමින් සිටියෝය.
- 2 මක්නිසාද: සෙනහ අතරේ කෝලාහලයක් නොවන පිණිස මංගල්‍යයෙහිදී නොකරමුයයි ඔවුහු කීවෝය.
- 3 උන්වහන්සේ බෙතානියෙහි කුෂ්ඨ රෝගීවූ සීමොන්ගේ ගෙයි කැමට ඉදගෙන ඉදද්දී ස්ත්‍රියෙක් ඉතා අතර්ඝ්‍රවූ ජටාමාංස තෙලින් පිරූ සුදුගල් කරඬුවක් ගෙනැවිත්, ඒ කරඬුව බිඳ, උන්වහන්සේගේ හිසේ වත්කළාය.
- 4 නුමුත් එහි සිටි සමහරෙක් තම තමුන් අතරේ කිපී:
- 5 මේ තෙල නාස්තිකළේ කුමක් නිසාද? මේ තෙල මසු තුන්සියයකට වැඩියෙන් විකුණා දිළිඳුන්ට දෙන්නට පුළුවන්ව තිබුණේය කියා ඇට වීරුද්ධව කොදුළෝය.
- 6 නුමුත් යේසුස්වහන්සේ කියනසේක්: ඇ නිකම් උන්නාවේ; නුඹලා ඇට කරදරකරන්නේ මක්නිසාද? ඇ මට කළේ යහපත් ක්‍රියාවක්ය.
- 7 මක්නිසාද දිළින්නේද? නුඹලා සමහ නිතරම සිටිති, නුඹලා කැමති කලක ඔවුන්ට යහපත කරන්නට නුඹලාට පුළුවන. නුමුත් මම නුඹලා සමහ නිතරම නොසිටිමි.
- 8 ඇට පුළුවන් දේ ඇ කළාය. භූමදානය පිණිස ඇ කල් ඇතුළු මාගේ ශරීරය ආලේපකළාය.
- 9 සැබවක් නුඹලාට කියමි-ලොව මුළුල්ලේ ශුභාරංචිය ප්‍රකාශකරනු ලබන සෑම තැන්වලදීම මේ ස්ත්‍රිය කළ ක්‍රියාවන් ඇ ගැන සිහිවීමක් කොට කියනු ලබන්නේයයි කීසේක.
- 10 දොළොස්දෙනාගෙන් එක්කෙනෙක්වූ යූදස් ඉස්කාරියොන් උන්වහන්සේ නායක පූජකයන්ට පාවාදෙන පිණිස ඔවුන් වෙතට ගියේය.
- 11 ඔවුහු ඒ අසා සතුටුව ඔහුට මිල දෙන්නට පොරොන්දු වූවෝය. එවිට ඔහු උන්වහන්සේ පාවාදීමට පහසු ප්‍රස්තාවක් සෙවීය.
- 12 පාස්කුව පූජාකරන මුහුන් නුමුසු රොටි කන පළමුවෙනි දවසේ උන්වහන්සේගේ ගෝලයෝ: ඔබ පාස්කුව කන පිණිස අප ගොස් කොතැන පිළියෙළ කරනවාට කැමතිසේක්දැයි උන්වහන්සේගෙන් ඇසුවෝය.
- 13 එවිට උන්වහන්සේ තමන් ගෝලයන්ගෙන් දෙදෙනෙකු යවමින් ඔවුන්ට කියනසේක්: නුවරට යන්න, එකල වතුර කළයක් ගෙන යන මනුෂ්‍යයෙක් නුඹලාට සමබවන්නේය.
- 14 ඔහු පස්සේ ගොස්, ඔහු යම ගෙදරකට ඇතුල්වන්නේද එහි ස්වාමියාට කපාකොට-මාගේ ගෝලයන් සමහ මා විසින් පාස්කුව කන මාගේ ආගන්තුක ශාලාව කොතැන්හිදැයි ආචාරිත්වහන්සේ අසනසේකැයි කියන්න.
- 15 එවිට සූදානම්ව පිළියෙළකර තිබෙන මහත් උඩුමහලක් ඔහුම නුඹලාට පෙන්වන්නේය. එහි අපට පිළියෙළකරන්නැයි කීසේක.
- 16 ගෝලයෝ ගොස්, නුවරට පැමිණ, උන්වහන්සේ ඔවුන්ට කී ලෙසම සමබව, පාස්කුව පිළියෙළකළෝය.

- 17 සවස්වූ කල උන්වහන්සේ දොළොස්දෙනා සමඟ ආසේක.
- 18 ඔවුන් හාන්සිව් කමිත් සිටියදී යේසුස්වහන්සේ කථාකොට: සැබවක් නුඹලාට කියමි-මා සමඟ කන්නාවූ කෙනෙක් වන නුඹලාගෙන් එක්කෙනෙක් මා පාවාදෙන්නේයයි කීසේක.
- 19 ඔව්හු ශෝකවන්ටත් එක්කෙනෙක් එක්කෙනෙක් පාසා: මමද මමදැයි උන්වහන්සේගෙන් අසන්නත් පටන්ගත්තෝය.
- 20 උන්වහන්සේද: දොළොස්දෙනාගෙන් එක්කෙනෙක්වූ මා සමඟ තළියේ අත ලන තැනැත්තේය.
- 21 මක්නිසාද තමා ගැන ලියා තිබෙන හැටියටම මනුෂ්‍ය පුත්‍රයා යන්නේය. නුමුත් මනුෂ්‍ය පුත්‍රයා පාවාදෙන මනුෂ්‍යයාට දුක්වේ! ඒ මනුෂ්‍යයා නූපන්නා නම් ඔහුට හොඳයයි කීසේක.
- 22 ඔවුන් කමිත් සිටියදී උන්වහන්සේ රොට් ගෙන ආගීර්වාදකොට කඩා ඔවුන්ට දී: ගන්න. මෙක මාගේ ශරීරයයයි කීසේක.
- 23 උන්වහන්සේ කුසලානක්ද ගෙන ස්තුතිකොට ඔවුන්ට දුන්නේය. ඔවුන් සියල්ලෝ එයින් බිවෝය.
- 24 තවද උන්වහන්සේ ඔවුන්ට කියනසේක්: මෙක බොහෝ දෙනෙකු උදෙසා මා විසින් වගුරුවන ගිවිසුමේ මාගේ ලේය.
- 25 සැබවක් නුඹලාට කියමි-දෙවියන්වහන්සේගේ රාජ්‍යයේදී මුද්‍රිතඵල අලුතෙන් බොන දවස දක්වා එය තවත් නොබොන්නෙමියි කීසේක.
- 26 ඔව්හු ගීතිකාවක් කළායින් පසු ඔලිව කන්දට පිටත්ව ගියෝය.
- 27 එවිට යේසුස්වහන්සේ ඔවුන්ට කියනසේක්: නුඹලා සියල්ලෝම බාධාවන්නහුය. මක්නිසාද-මම එඩිරාට පහරදෙන්නෙමි, එවිට බැටඑවෝ විසුරුවනු ලබන්නෝයයි ලියා තිබේ.
- 28 එසේ වී නුමුත් මම නැගුවවනු ලැබූ පසු නුඹලාට පෙරවූව ගලීලයට යන්නෙමියි ඔවුන්ට කීසේක.
- 29 එහෙත් ජේතාස් කථාකොට: සියලුදෙනාම බාධාවෙන් මම නම බාධා නොවෙමියි උන්වහන්සේට කීය.
- 30 යේසුස්වහන්සේද: සැබවක් නුඹට කියමි-අද, මේ රාත්‍රියේම. කුකුළා දෙවරක් හඬලත්ට පළමුවෙන් නුඹ මා අදුනන්නේ නැත කියා තුන් වරක් කියන්නෙහියයි ඔහුට කීසේක.
- 31 නුමුත් ඔහු: මට ඔබවහන්සේ සමඟ නසින්ට වෙනත්, ඔබ නාදුනමියි කියන්නේ නම් තැනැයි ඉතා තදලෙස කීවේය. ඔවුන් සියල්ලෝද එසේම කීවෝය.
- 32 ඔව්හු ගෙන්සෙමනේ නමවූ ස්ථානයකට පැමුණුණෝය. උන්වහන්සේද: මා යාවඤ්ඤා කරන අතර නුඹලා මෙහි ඉන්නැයි ගෝලයන්ට කීසේක.
- 33 උන්වහන්සේ ජේතාස්ද යාකොබ්ද යොහන්ද තමන් සමඟ කැඳවාගෙන ගොස්, බොහෝසෙයින් විස්මපත්වෙන්නත් අතිශයින් කැලඹෙන්නත් පටන් ගත්තේය.
- 34 උන්වහන්සේ ඔවුන්ට කථාකොට: මැරෙන තරම් මාගේ සිත ඉතා ශෝකවෙයි. නුඹලා මෙහි නැවති අවදිව සිටින්නය කියා,
- 35 මදක් ඉස්සරහට ගොස්, බිම වැටී, පුළුවන් නම් ඒ පැය තමන් කෙරෙන් පහව යන ලෙස යාවඤ්ඤා මිත්:
- 36 අබ්බා පියාණෙනි, ඔබට සියල්ලම පුළුවන; මේ කුසලාන මාගෙන් පහකළ මැනව. එසේ වී නුමුත් මා කැමති දේ නොව ඔබ කැමති දේ වෙයි කීසේක.
- 37 උන්වහන්සේ ඇවිත් ඔවුන් නිදාඉන්නවා දැක, ජේතාස්ට කථාකොට: සිමොන්, නුඹ නිදාඉන්නවාද? නුඹට එක පැයක් අවදිව ඉන්ට බැට්ටුණ ද?
- 38 නුඹලා පරීක්ෂාවට නොපැමිණෙන පිණිස අවදිව හිඳ යාවඤ්ඤා කරන්න. ආත්මය නම් කැමතිය, නුමුත් මා-සය දුර්වලයයි කීසේක.
- 39 උන්වහන්සේ නැවතත් ගොස් එම වචනම කියා යාවඤ්ඤා කළේය.
- 40 උන්වහන්සේ නැවත හැරී ඇවිත්, ඔවුන් නිදාඉන්නවා දුටුසේක, මක්නිසාද ඔවුන්ගේ ඇස් ඉතා නිදිබරව තිබුණේය; උන්වහන්සේට මොන උත්තරයක් දෙන්නදැයි ඔව්හු නොදැන සිටියෝය.
- 41 උන්වහන්සේ තුන්වෙනි වර ඇවිත් ඔවුන්ට කියනසේක්: දැන් නිදාගන නිවාඩු ගන්න; ඉතින් ඇත; පැය පැමිණ තිබේ; මෙන්න, මනුෂ්‍ය පුත්‍රයා පවකාරයන්ගේ අත්වලට පාවාදෙනු ලබයි.

- 42 නැගිටින්න, අපි යමු. මෙන්න, මා පාවාදෙන්නා ළඟයයි කිසේක.
- 43 එකෙණෙහිම, උන්වහන්සේ කථාකරද්දීම, දොළොස්දෙනාගෙන් එක්කෙනෙක්වූ යුදස්සද ඔහු සමඟ නායක පූජකයන් ලියන්නන් හා වැඩිමහල්ලන් කෙරෙන් සමූහයක්ද කඩු මුගුරු රැගෙන ආවෝය.
- 44 උන්වහන්සේ පාවාදෙන්නා කථාකොට: මම යමෙකු සිඹගනිමිද ඒ ඔහුය; ඔහු අල්ලා ප්‍රවේසමෙන් අරගන යන්නැයි ලකුණක් ඔවුන්ට දී තිබුණේය.
- 45 ඔහු ආ කෙණෙහිම උන්වහන්සේ ළඟට පැමිණ: රබ්බි කියා උන්වහන්සේ සිඹගත්තේය.
- 46 ඔව්හුද උන්වහන්සේ පිට අත්හෙළා උන්වහන්සේ අල්ලාගත්තෝය.
- 47 ළඟ සිටියවුන්ගෙන් එක්කෙනෙක් කඩුව ඇඳ උන්තරම පූජකයාගේ දාසයාට ගසා ඔහුගේ කන කපාදැමීය.
- 48 යේසුස්වහන්සේ ඔවුන්ට උත්තරදෙමින්: නුඹලා සොරෙකුට විරුද්ධව මෙන් කඩු මුගුරු රැගෙන මා අල්ලන්ට ආවහුද?
- 49 මම දේව මාළිගාවේ උගන්වමින් දවස්පතා නුඹලා සමඟ සිටියෙමි, නුඹලා මා ඇල්ලුවේ නැත. නුමුත් ලියවිලි සම්පූර්ණවෙන පිණිස මෙසේ සිදුවියයි කිසේක.
- 50 එවිට සියල්ලෝම උන්වහන්සේ අත්හැර පලාගියෝය.
- 51 තමාගේ නග්න ශරීරයෙහි හණ රෙද්දක් පොරාගත් එක්තරා තරුණයෙක් උන්වහන්සේ පස්සේ ගියේය. ඔව්හු ඔහු ඇල්ලුවෝය;
- 52 නුමුත් ඔහු හණ රෙද්ද අත්හැර, නග්නව පලාගියේය.
- 53 ඔව්හු යේසුස්වහන්සේ උත්තම පූජකයා වෙතට ගෙනගියෝය. සියලු නායක පූජකයෝද වැඩිමහල්ලෝද ලියන්නෝද ඔහු සමඟ රැස්වුණෝය.
- 54 ජේතාස් දුරින් උන්වහන්සේ පස්සේ උත්තම පූජකයාගේ මඵව දක්වා ගොස්, එහි ඇතුළේ සේවකයන් සමඟ ඉඳගත ගිනිතපිමින් හුන්නේය.
- 55 නායක පූජකයෝද මුළු මන්ත්‍රණ සභාවද යේසුස්වහන්සේ මරණයට පත්කරන පිණිස උන්වහන්සේට විරුද්ධව සාක්ෂි සෙවුවෝය; නුමුත් සම්බවුණේ නැත.
- 56 මක්නිසාද බොහෝ දෙනෙක් උන්වහන්සේට විරුද්ධව බොරු සාක්ෂි කී නුමුත් ඔවුන්ගේ සාක්ෂි එකඟවුණේ නැත.
- 57 එවිට සමහරු නැගිට සිට උන්වහන්සේට විරුද්ධව බොරු සාක්ෂි කියමින්:
- 58 අතින් සාදනලද මේ දේවමාළිගාව මම කඩා දමා, අතින් නොසාදනලද අනිකක් තුන් දවසකින් ගොඩනගමිදි ඔහු කියනවා අපි ඇසුවෙමුයයි කීවෝය.
- 59 නුමුත් මේ ආකාරයෙන්වත් ඔවුන්ගේ සාක්ෂි එකඟ නොවීය.
- 60 උත්තම පූජකයා නැගිට මැද සිට: නුඹ කිසි උත්තරයක් දෙන්නේ නැද්ද? මොවුන් නුඹට විරුද්ධව කියන සාක්ෂි කීමෙක්දැයි යේසුස්වහන්සේගෙන් ඇසුවේය.
- 61 නුමුත් උන්වහන්සේ කථා නොකර, කිසි උත්තරයක් නොදී සිටිසේක. නැවත උත්තම පූජකයා කථාකොට: නුඹ ආශීර්වාදලත් තැනත්වහන්සේගේ පුත්‍රවූ ක්‍රිස්තුස් වහන්සේදැයි උන්වහන්සේගෙන් ඇසුවේය.
- 62 යේසුස්වහන්සේද: එසේය. තවද මනුෂ්‍ය පුත්‍රයා පරාක්‍රමයේ දකුණු පැත්තේ වැඩඉන්නවාත් අහසේ වලාකුල් පිරිවරාගත එනවාත් නුඹලා දකින්නහුයයි කිසේක.
- 63 එවිට උත්තම පූජකයා තමාගේ වස්ත්‍ර ඉරාගෙන: සාක්ෂිකාරයන්ගෙන් තවත් අපට කම මොකද?
- 64 දේව අපහාසය නුඹලාට ඇසුණේය. නුඹලා සිතන්නේ මොකදැයි ඇසුවේය. ඔවුන් සියල්ලෝ උන්වහන්සේ මරණයට සුදුස්සෙක්යයි තීන්දුකොට කීවෝය.
- 65 එකල සමහරෙක් උන්වහන්සේට කෙළගසන්ටත් උන්වහන්සේගේ මුහුණ වසා උන්වහන්සේට ගුවි ඇත: දිවස් කියන්නැයි උන්වහන්සේට කියන්ටත් පටන්ගත්තෝය. සේවකයෝද අතුල්පහර දී උන්වහන්සේ භාරගත්තෝය.
- 66 ජේතාස් මඵවෙහි පහළ සිටියදී උත්තම පූජකයාගේ මෙහෙකාර තරුණයන්ගෙන් එක්කෙනෙක් ඇවිත්
- 67 ජේතාස් ගිනිතපිනවා දැක, ඔහු දෙස බලා: නුඹත් නාසරිය යේසුස් සමඟ සිටියෙහියයි කීවාය.

- 68 නුමුත් ඔහු: නැත, නුඹ කියන දේ මා දන්නේවත් මට තේරෙන්නේවත් නැතැයි කියා පිට ශාලාවට ගියේය; එවිට කුකුළා හඬලිය. ඒ තරුණී ඔහු දැක:
- 69 මොහු ඔවුන්ගෙන් එක්කෙනෙක්යයි ළඟ සිටියවුන්ට නැවතත් කියනට පටන්ගත්තාය.
- 70 නුමුත් ඔහු නැවතත්: නැතැයි කීවේය. ස්වල්ප වේලාවකට පසු නැවත ළඟ සිටිය අය: සැබැවටම නුඹ ඔවුන්ගෙන් එක්කෙනෙක්ය; මක්නිසාද නුඹ ගලීලයෙක්යයි පේතෘස්ට කීවේය.
- 71 නුමුත් ඔහු: නුඹලා කියන ඒ මනුෂ්‍යයා නාඳුනමයි කියා දෙස් තබාගන්නටද දිවුරන්ටද පටන්ගත්තේය.
- 72 එකෙණෙහිම කුකුළා දෙවෙනි වර හඬලිය. කුකුළා දෙවරක් හඬලන්ට පළමුවෙන් නුඹ මා අඳුනන්නේ නැත කියා තුන්වරක් කියන්නෙහියයි යෙසුස්වහන්සේ තමාට කී වචනය පේතෘස් සිහිකොට, ඒ ගැන සිත සිතා හැඩුවේය.

පරිච්ඡේදය 15

- 1 උන්වහන්සේ කෙණෙහිම නායක පූජකයෝ වැඩිමහල්ලන්ද ලියන්නන්ද මුළු මන්ත්‍රණ සභාවද සමඟ මන්ත්‍රණයක් පවත්වා, යෙසුස්වහන්සේ බැඳගෙන ගොස් පිලාතට භාරදුන්නේය.
- 2 නුඹ යුදෙව්වරුන්ගේ රජදැයි පිලාත උන්වහන්සේගෙන් ඇසුවේය. උන්වහන්සේ උත්තරදෙමින්: නුඹ කියන්නෙහියයි ඔහුට කීසේක.
- 3 නායක පූජකයෝ බොහෝ දේ ගැන උන්වහන්සේට වරද තැබුවේය.
- 4 පිලාත නැවත කථාකොට: නුඹ කිසි උත්තරයක් දෙන්නේ නැද්ද? මොවුන් නුඹට කොපමණ වරද තබනවාද කියා බලන්නැයි උන්වහන්සේට කීයේය.
- 5 නුමුත් යෙසුස්වහන්සේ තවත් කිසි උත්තරයක් නුදුන්නේක; එහෙයින් පිලාත මවිතවිය.
- 6 මංගල්‍යයේදී ඔවුන් ඉල්ලන හිරකාරයෙකු ඔහු විසින් ඔවුන්ට මුදාදෙන සිරිතක් තිබුණේය.
- 7 කැරළිගසා, ඒ කැරළි ගැසීමේදී මිනීමැරූ මිනිසුන් සමඟ බඳිනු ලැබූ බරබඩස් නම කෙනෙක් විය.
- 8 සමූහයා නැගීගොස් ඔහු තමුන්ට කළ සිරිතේ හැටියට කරදෙන ලෙස ඔහුගෙන් ඉල්ලන්ට පටන්ගත්තේය.
- 9 පිලාත උත්තරදෙමින්: මා විසින් යුදෙව්වරුන්ගේ රජ නුඹලාට නිදහස්කරදෙනවාට නුඹලා කැමතිදැයි ඔවුන්ගෙන් ඇසුයේය.
- 10 මක්නිසාද නායක පූජකයන් විසින් ඊර්ෂ්‍යාවෙන් උන්වහන්සේ පාවා දුන් බව ඔහු දැනගත සිටියේය.
- 11 නුමුත් එසේ නොව ඔහු විසින් බරබඩස් ඔවුන්ට මුදා දෙන පිණිස නායක පූජකයෝ සමූහයා පෙලෙඹවුවේය.
- 12 පිලාත නැවත ඔවුන්ට උත්තරදෙමින්: එසේනම් යුදෙව්වරුන්ගේ රජයයි නුඹලා කියන්නාවූ මොහුට කුමක් කරමිදැයි කීය.
- 13 ඔහු කුරුසියෙහි ඇණගැසූව මැනවැයි නැවතත් ඔවුහු මොරගැසූවේය.
- 14 එකල පිලාත: ඒ මන්ද? මොහු මොන නපුරක් කෙළේදැයි ඔවුන්ගෙන් ඇසුවේය. නුමුත් ඔවුහු: ඔහු කුරුසියෙහි ඇණගැසූව මැනවැයි අතිශයින් මොරගැසූවේය.
- 15 පිලාත සමූහයා සතුටුකරන්ට කැමතිව, බරබඩස් ඔවුන්ට මුදාදී, යෙසුස්වහන්සේට තළවා, උන්වහන්සේ කුරුසියෙහි ඇණගසන්ට භාරදුන්නේය.
- 16 හේවාවෝ උන්වහන්සේ ප්‍රේතෝරියම්* නම් ශාලාව ඇතුළට ගෙනගොස්, මුළු හේවා සමුදාව රැස්කළෝය. (* මතෙව්
- 27 ;27 බලන්න)
- 17 ඔවුහු උන්වහන්සේට රත්නිල් වස්ත්‍රයක් අඳවා, කටු ඔවුන්නක් ගොතා උන්වහන්සේගේ හිසෙහි තබා:
- 18 යුදෙව්වරුන්ගේ රජුජුවනි, ඔබට ශ්‍රීහසිද්ධවෙවයි කියා, උන්වහන්සේට ආචාරකරන්ට පටන්ගත්තේය.

- 19 ඔවුන් බට දණ්ඩකින් උන්වහන්සේගේ හිසට ගසා, උන්වහන්සේට කෙළගසා, දණ නමා උන්වහන්සේට නමස්කාරකළෝය.
- 20 ඔවුන් උන්වහන්සේට සරදම්කළ පසු, රන්නිල් වස්ත්‍රය මුදා උන්වහන්සේගේම වස්ත්‍ර අඳවා, කුරුසියෙහි ඇණගසන පිණිස උන්වහන්සේ පිටතට ගෙනගියෝය.
- 21 ඔවුන් අලෙක්සන්දර්ගෙන් රුපස්ගෙන් පියවූ, පිටිසරින් ඇවිත් ඒ මග ගියාවූ කිරේනියේ සීමොන් නම් කෙනෙකුට උන්වහන්සේගේ කුරුසිය උසුලාගත යන පිණිස ඔවුන් සමඟ යන්ට බලකළෝය.
- 22 ඔවුන් ඉස්කබලස්ථානය යන අර්ථ ඇති ගොල්ගොතා නමැති ඉඩමට උන්වහන්සේ ගෙනගොස්,
- 23 ගන්ධරස මිශ්‍රව මුද්‍රිකපානය උන්වහන්සේට දුන්නෝය. නමුත් උන්වහන්සේ ඒ පිළිනොගත්තේය.
- 24 ඔවුන් උන්වහන්සේ කුරුසියෙහි ඇණගසා, උන්වහන්සේගේ වස්ත්‍ර බෙදාගනිමින්, එක එකාට කුමක් ලැබේදෝ කියා ඒවා ගැන දාදු දැමුවෝය.
- 25 එය තුන්වෙනි පැය විය, ඔවුන් උන්වහන්සේ කුරුසියෙහි ඇණ ගැසුවෝය.
- 26 යුදෙව්වරුන්ගේ රජය කියා උන්වහන්සේගේ වරද පත්‍රය ලියා උඩින් තබා තිබුණේය.
- 27 ඔවුන් සොරු දෙදෙනෙකු, එක්කෙනෙකු උන්වහන්සේගේ දකුණු පැත්තෙහිද එක්කෙනෙකු වම් පැත්තෙහිද උන්වහන්සේ සමඟ කුරුසියෙහි ඇණගැසුවෝය.
- 28 (නොයෙක් පුරාණ පිටපත්වල
- 28 වෙනි පදයක් ඇතුළත්කර තිබේ: මෙසේ උන්වහන්සේ වරදකාරයන් සමඟ ගණන්ගනු ලැබුණේය යන ශුද්ධ ලියවිල්ල සම්පූර්ණවිය.)
- 29 මග යන්නෝ තමුන්ගේ හිස් වන වනා උන්වහන්සේට අපහාසකරමින්: ඔහෝ! දේවමාළිගාව කඩාදමා තුන් දවසකින් ගොඩනගන්නාවූ නුඹ,
- 30 නුඹම ගැලවී කුරුසියෙන් බසින්නැයි කීවෝය.
- 31 නායක පූජකයෙක් ලියන්නන් සමඟ ඒ ආකාරයෙන්ම තමුන් අතරේ උන්වහන්සේට කට්ටකම්කරමින්: ඔහු අනුන් ගැළවූවෙය; තමාම ගළවාගන්ට බැරිය.
- 32 අප විසින් දැක අදහන පිණිස ඉශ්‍රායෙල්ගේ රජවූ ක්‍රිස්තුස් දැන් කුරුසියෙන් බසිවයි කීවෝය. උන්වහන්සේ සමඟ කුරුසියෙහි ඇණගසනු ලැබූ අයද උන්වහන්සේට නින්දාකළෝය.
- 33 හවෙති පැය පැමුණුණ විට, නවවෙනි පැය දක්වා රට මුළුල්ලේ අන්ධකාරයක් විය.
- 34 නවවෙනි පැයේදී යේසුස්වහන්සේ: එලොයි, එලොයි, ලාමා සබක්නානි කියා මහත් හඬින් මොරගැසුණේය. එහි අර්ථය නම්, මාගේ දෙවියනි, මාගේ දෙවියනි, ඔබ මා අත්හැරියේ මක්නිසාද යනුය.
- 35 ළඟ සිටියවුන්ගෙන් සමහරෙක් ඒ අසා: අන්න, ඔහු එලියාට හඬගසනවායයි කීවෝය.
- 36 කෙනෙක් දිවගොස් මුදුහත්තක් කාඩියෙන් පොහවා බට දණ්ඩක ගසා උන්වහන්සේට බොන්ට දී: නිකම් සිටින්න; මොහු බස්වාගන්ට එලියා එන්නේදැයි බලමුයයි කීවෝය.
- 37 යේසුස්වහන්සේ මහත් හඬක් නඟා ආත්මය හළසේය.
- 38 එවිට දේවමාළිගාවේ තිරය ඉහළ පටන් පහළ දක්වා දෙකඩට ඉරුණේය.
- 39 උන්වහන්සේ ඉදිරියෙහි සිටි සියයකට මුලාදැනියා උන්වහන්සේ මෙසේ ආත්මය හළ බව දුටු කල: සැබැව්ම මේ මනුෂ්‍යයා දෙවියන්වහන්සේගේ පුත්‍රයායයි කීය. ස්ත්‍රීවරුද දුරින් බලාසිටියෝය.
- 40 ඔවුන් අතරේ උන්වහන්සේ ගලිලයේ සිටි කල්හි උන්වහන්සේ කැටුව ගියාවූ,
- 41 උන්වහන්සේට උපස්ථානකළාවූ මග්දලායේ මරියාන් කුඩා යාකොබ්ගේද යෝසෙස්ගේද මවුටු මරියාන් සලෝමින් උන්වහන්සේ සමඟ යෙරුසලමට ආවාටු වෙන බොහෝ ස්ත්‍රීවරුන් සිටියෝය.
- 42 ඒ දවස සූදානම්කිරීමේ දවස වන සබත් දවසට ප්‍රථම දවස බැවින්, සවස්වූ කල,
- 43 ගරුතර මන්ත්‍රියෙක්වූ, දෙවියන්වහන්සේගේ රාජ්‍යය ගැන බලා සිටියාවූ අර්මානියේ යෝසෙස් ඇවිත්, දෙවර්ගගෙන පිලාත් ළඟට ගොස්, යේසුස්වහන්සේගේ මිනිය ඉල්ලුවේය.
- 44 පිලාත් උන්වහන්සේ එපමණ ඉක්මනට නැසුණු බවට පුදුමවී, සියයකට මුලාදැනියා කඳවා, උන්වහන්සේ මැරී බොහෝවෙලා ගියේදැයි ඇසුවේය.
- 45 ඒ බව හෙතෙම සියයකට මුලාදැනියාගෙන් දැනගෙන, යෝසෙස්ට මිනිය භාරදුන්නේය.

46 ඔහු හඟ රෙද්දක් මිලේට ගෙන, උන්වහන්සේ බාගෙන ඒ රෙද්දෙහි ඔතා, පර්වතයක කපනලද සොහොන්ගෙයක තබා, එහි දොරකඩට ගලක් පෙරළා තැබුවේය.

47 මග්දලායේ මරියාද යෝසෙස්ගේ මවු වූ මරියාද උන්වහන්සේ තැබූ ස්ථානය දුටුවේය.

පරිච්ඡේදය 16

1 ඔබත් දවස පසුව කල මග්දලායේ මරියාද යාකොබගේ මවු වූ මරියාද සලෝමිද ඇවිත් උන්වහන්සේ ආලේපකරන පිණිස සුවද ද්‍රව්‍ය මිලේට ගෙන,

2 සතියේ පළමුවෙනිදා ඉතා උදය ඉර පැවූ කල සොහොන් ගේ ළඟට ආවේය.

3 ඔවුහු: අපට සොහොන්ගෙයි දොරකඩින් ගල අහකට පෙරළා දෙන්නේ කවුදැයි ඔවුනොවුන් අතරේ කථාකළෝය.

4 මක්නිසාද ඒක ඉතා මහත්ව තිබුණේය. ඔවුහු ඇස් ඔසවා බැලූ කල ගල අහකට පෙරළා තිබුණු බව දුටුවේය.

5 එකල ඔවුහු සොහොන්ගෙට ඇතුල්ව, සුදු සඵවක් පැළඳගත් තරුණයෙක් දකුණු පැත්තේ ඉදගන ඉන්නවා දැක, හීතවූහ.

6 ඔහු ඔවුන්ට කථාකොට: හීත නොවෙන්න. නුඹලා වනාහි කුරුසියෙහි ඇණගසනලද නාසරිය යේසුස්වහන්සේ සොයන්නාහුය. උන්වහන්සේ නැගුටුණුසේක; උන්වහන්සේ මෙහි නැත. මෙන්න, ඔවුන් උන්වහන්සේ තැබූ ස්ථානය!

7 නුමුත් නුඹලා ගොස්: උන්වහන්සේ නුඹලාට පළමුවෙන් ගලියට යනසේකැයි කියාත් උන්වහන්සේ නුඹලාට කී ලෙස එහිදී නුඹලා උන්වහන්සේ දකිනවා ඇත කියාත් උන්වහන්සේගේ ගෝලයන්ටද පේතාස්ටද කියන්නැයි කීවේය.

8 ඔවුහු පිටතට ඇවිත්, සොහොන් ගෙයින් පලාගියෝය; මක්නිසාද වෙවුලුම සහ විස්මයත් ඔවුන් කෙරෙහි පැමිණ තිබුණේය. ඔවුහු හයව සිටි බැවින්, කිසිවෙකුට කිසිවක් නොකීවෝය.

9 උන්වහන්සේ සතියේ පළමුවෙනිදා අලුයම් වෙලේ නැගීටි කල පළමුකොට මග්දලායේ මරියාට පෙනුණුසේක. ඇ වනාහි උන්වහන්සේ විසින් යක්ෂයන් සන්දෙනෙකු දුරුකරනු ලැබූ තැනැත්තිය.

10 ඇ ගොස් උන්වහන්සේ සමඟ සිටි අය අඩමින් වැලපෙමින් සිටිද්දී ඔවුන්ට දැන්නුවාය.

11 උන්වහන්සේ ජීවත්ව සිටින බවද ඇ විසින් දක්නාලද බවද ඇසූ විට ඔවුහු අවිශ්වාසකළෝය.

12 ඉන්පසු ඔවුන්ගෙන් දෙදෙනෙක් පිටිසරට යන කල උන්වහන්සේ අන්‍යාකාරයකින් ඔවුන්ට ප්‍රකාශවූසේක.

13 ඔවුහු ගොස් අනික් අයට දැන්නුවෝය. ඔවුහු ඔවුන්වත් විශ්වාස නොකළෝය.

14 පසුව උන්වහන්සේ එකොළොස්දෙන කැමට හාන්සිව් සිටියදී ඔවුන්ට පෙනී, නැගුටුණැයිත් පසු තමන්වහන්සේව දුටු අයව ඔවුන් විශ්වාස නොකළ නිසා, ඔවුන්ගේ විශ්වාසය නැතිකමටත් සිත් දැඩිකමටත් ඔවුන්ට දොස්තැබූසේක.

15 උන්වහන්සේ ඔවුන්ට කියනසේක: නුඹලා ලොව මුළුල්ලේ ගොස් සකල ජනතාවට ශුභාරංචිය ප්‍රකාශකරන්න.

16 අදහාගන්නාවූ බවතීස්මය ලබන්නාවූ තැනැත්තේ ගළවනු ලබන්නේය; නුමුත් අදහා නොගන්නා තැනැත්තේ වරදට පත්කරනු ලබන්නේය.

17 අදහන්නන්ට ඇත්තාවූ ලකුණු නම්: ඔවුහු මාගේ නාමයෙන් යක්ෂයන් දුරුකරන්නෝය; අන් හාෂාවලින් කථාකරන්නෝය;

18 සර්පයන් අල්ලාගන්නෝය, යම් මරණීය වස ජාතියක් බිවත් එයින් කිසිසේත් ඔවුන්ට අනතුරක් නොවන්නේය; ඔවුන් රෝගීන් පිට අත් තැබූ කල්හි, ඔවුහු සුවය ලබන්නෝයයි කීසේක.

19 මෙසේ ස්වාමිවූ යේසුස්වහන්සේ ඔවුන්ට කථාකළ පසු, ස්වර්ගයට ඔසවාගනු ලැබ, දෙවියන්වහන්සේගේ දකුණු පැත්තෙහි වාඩිවූසේක.

20 ඔවුහු පිටත්ව ගොස්, සියලු තැන්වලම දේශනා කළෝය. ස්වාමීන්වහන්සේද ඔවුන් සමඟ ක්‍රියාකරමින් ඔවුන් අතින් සිදුවූ ලකුණුවලින් වචනය ස්ථිරකළසේක. ආමෙන්.

For other languages please go to www.wordproject.org